

**ДА ПЕРШАГА З'ЕЗДА  
БЕЛАРУСАЎ СВЕТУ  
ЗАСТАЎСЯ ТОЛЬКІ ТЫДЗЕНЬ**

## ПАД КРЫЖАМ ЕФРАСІННІ ПОЛАЦКАЙ

Падрыхтоўка да Першага з'езда беларусаў свету завяршаецца. Ужо можна пазнаёміцца з праграмай, ці, інакш кажучы, з рэгламентам мерапрыемстваў, што адбудуцца ў Беларусі з 3 па 10 ліпеня. Нарэшце самалёты і паязды штодня дастаўляюць у сталіцу з розных кантынентаў, з далёкага і блізкага замежжа дэлегатаў, якія прымуць удзел у афіцыйных і неафіцыйных падзеях, сустрэнуцца са сваякамі і знаёмымі, многія ўпершыню за паўстагоддзя апынуцца ў абдымках Бацькаўшчыны. Асноўныя выдаткі — на сустрэчы, уладкаванне ў гатэлях і харчаванне дэлегатаў — узяло на сябе Згуртаванне беларусаў свету "Бацькаўшчына". 60 мільёнаў на правядзенне форуму выдаткавала дзяржава, 20 мільёнаў прыслаў беларус з сібірскага горада Сургута, прадпрымальнік Анатоль Сілівончык.

Задойга да з'езда арганізацыйны камітэт па яго правядзенню аб'явіў конкурс на эмблему, што адпавядала б ідэі гэтага мерапрыемства. У конкурсе перамог мастак Эдуард Агуновіч. Эмблемай з'езда стала выява беларускай асветніцы Ефрасінні Полацкай, вобраз якой з'яўляецца сімвалам еднасці нашага народа, яго духоўнасці і адраджэння. Крыж у руках Прадславы — адзін з асноўных элементаў эмблемы і мае глыбокі сімвалічны сэнс, увасабляючы ў сабе каштоўнасці хрысціянства, да таго ж рэальны крыж Ефрасінні Полацкай, унікальная рэліквія беларускага народа, быў страчаны ў гады апошняй вайны і да гэтага часу не адшуканы.

Эмблема з выявай асветніцы будзе на значках, прысвечаных з'езду, на канвертах, паштоўках і марках, на харугвах і сувенірах, выкананых да знамянальнай падзеі. У нацыянальным беларускім духу будзе аформлена сцена і зала Дзяржаўнага тэатра оперы і балета, дзе 8-10 ліпеня мае адбыцца з'езд беларусаў свету.



З'езд задумваўся і рыхтаваўся ва ўзаемадзеянні згуртавання "Бацькаўшчына" і дзяржаўных афіцыйных структур, але, як падкрэсліла кіраўнік г.б.ч. групы ад згуртавання "Бацькаўшчына" па падрыхтоўцы з'езда Ганна Сурмач, "інтэлектуальнае напаўненне з'езда забяспечвалі поўнаасцюмы". На пытанне, што маецца на ўвазе, яна адказала, што менавіта "Бацькаўшчына" найлепш ведае ясны склад беларускіх суполак у свеце і, зыходзячы з гэтага, рассылае запрашэнні. Запрошаны гісторыкі, літаратары, прадстаўнікі інтэлігенцыі і проста беларусы, якія не страцілі духоўную сувязь з Радзімай. Імкнуліся, каб сярод запрошаных былі прадстаўнікі розных канфесій і людзі, якія здольны дапамагчы станаўленню нашай суверэнасці, дзяржаўнасці, у стане паспрыяць выхаду краіны з цяжкага крызіснага стану.

Задзейнічаны ў падрыхтоўцы да з'езда вялікія інтэлектуальныя сілы. Так, у рэдакцыйную камісію, якая працавала над галоўным дакладам "Беларуская ідэя і адбудова беларускай дзяржаўнасці", што будзе прачытаны віцэ-прэзідэнтам АН Беларусі Радзімам Гарэцкім, увайшлі відныя беларускія вучоныя У.Конан, І.Саверчанка, В.Чамярыцкі, В.Скалабан, А.Сабалеўскі і іншыя.

Найбольшая інтэлектуальная работа мяркуецца пры правядзенні "круглых сталоў", сустрач па інтарэсах, што адбудуцца ў арганізацыях і ўстановах. Тэмы іх: "Беларуская дзяржаўнасць", "Беларуская гаспадарка, прадпрыемальніцтва", "Беларуская культура", "Беларуская дыяспара". Адбудзецца "круглы стол" і па чарнобыльскіх праблемах з удзелам найбольш зацікаўленых асобаў з ліку прыездных.

[Заканчэнне на 6-й стар.]

**САЮЗ БЕЛАРУСКАЙ МОЛАДЗІ: ПАСТАВІМСЯ СПАКОЙНА  
І РАЗВАЖЛІВА — ГЭТА ЎЖО ФАКТ МІНУЎШЧЫНЫ**

У Мінску адзначаюць 50-годдзе з дня заснавання Саюза беларускай моладзі... "Ашалець можна! Во дажылі!" — абурецца адна палавіна (ці нейкая частка) нашага грамадства, і няма мяжы таму абурэнню. "Дажылі нарэшце, дачакаліся свайго дня!" З сатысфакцыяй, можа, з прымессю зларадства цешыцца тая другая палавіна (ці частка), якая цяпер можа смела адзначаць угодкі СБМ. Такое ўжо наша грамадства сёння, падзеленае на камуністаў і дэмакратаў, былых партызан і былых паліцаяў, СБМ-аўцаў і камсамольцаў, "нацыянальна-свядомых беларусаў" і "інтэрнацыяналістаў". І так ужо мы ўспрымаем, з двух пунктаў гледжання, прынамсі, і падзеі сённяшняга дня, і тое, што сталася гісторыяй.

Ведаем, што і матэрыялы, прысвечаныя Саюзу беларускай моладзі (чытайце на стар. 4—5), будуць прачытаны, успрыняты і ацэнены неаднолькава рознымі людзьмі і ў далёкім ды блізкім

замежжы, і тым болей тут, на Беларусі. Але давайце захаваем спакой і раўнавагу.

Мы не маем намеру вяртацца да старога, калі на ўсё тое, што рабілася ў вайну не пад савецкім, не пад партызанскім флагом, лёгка было чапляць ярлыкі: "антысавецкі", "зdraдніцкі", "антынародны". Нам хацелася б адкінуць як савецкі прыныцп "гераізацыі мінулага", так і дэмакратычную эйфарыю вакол дат і падзей, асвячонах неўміручасцю беларускай ідэі.

Гісторыя патрабуе апанаванай развагі і мудрасці. Саюз беларускай моладзі ўжо стаўся фактам гісторыі. Давайце ж спакойна паглядзім на гэты факт з дыстанцыі 50 год і пастараемся зразумець людзей таго часу і таго пакалення. Яны тварылі гісторыю, якая належыць усім нам. Нашу гісторыю, не савецкую, а беларускую. Нам трэба пільна аналізаваць яе, імкнуцца зразумець, зыходзячы з крытэрыяў аб'ектыўнасці, праўды. А ацэнку зробіць час.

## НЕШТА СПЕЕ Ў НАРС'ЗЕ



Чэрвень 1993 года нагадаў нам пра красавік 91-га: зноў закіпелі мітынгі на плошчах Мінска. Самы шматлюдны адбыўся 11-га чэрвеня на праспекце Машэрава ля Палаца спорту. Арганізаваў яго Савет прафсаюзаў Беларусі, а вывела на вуліцы людзей страшэннае падзенне жыццёвага ўзроўню, асабліва — апошні скачок цэн. І хоць наш урад упэўнены, што ён

робіць усё найлепшым чынам і сацыяльнае становішча ў Беларусі, бадай, найлепшае з усіх рэспублік СНД, на мітынгу было сказана няма-ла моцных слоў у яго адрас. Асноўная скіраванасць шматтысячнага мітыngu — пратэст супраць урадавай палітыкі павышэння цэн, пагаршэння жыцця розных слаёў народа.

Фота А. ТАЛОЧКІ.



## ПАДЗЕІ ЛЮДЗІ ФАКТЫ

### СЕЛЕКТАРНАЯ НАРАДА

#### СКЛАДАНАЯ СІТУАЦЫЯ

Не ад’язджаючы з абласцей і раёнаў, абмеркавалі з прадстаўнікамі заканадаўчай улады і Мінсельгаспрада праблемы, што хваляюць вясцоўцаў, старшыні абл- і райвыканкомаў, начальнікі абласных і раённых службаў аграпрамысловага комплексу на селектарнай нарадзе, якую вёў намеснік Старшыні Савета Міністраў Аляксандр Бокач.

Асобую трывогу спецыялістаў выклікае становішча з пацярпелымі ад замаразкаў і засухі пасевамі. Практычна ва ўсіх абласцях прыдзецца перасяваць вялікія плошчы, асабліва на Віцебшчыне і Магілёўшчыне.

Менавіта з гэтага — недабору будучага ўраджаю — і пачыналі свае справаздачы прадстаўнікі абласцей.

Як катастрофічную ацаніў міністр сельскай гаспадаркі Фёдар Мірашчыцкі сітуацыю ў жывёлагадоўчай галіне. За пяць месяцаў бягучага года ў рэспубліцы на 18 працэнтаў скараціліся пастаўкі малочнай і на 14 — мясной прадукцыі ў параўнанні з такім жа перыядам мінулага года. Пагалоўе жывёлы ў Беларусі зменшылася на 240 тысяч, што на справе азначае страту жывёлагадоўлі цэлай вобласці. Зніжэнне тэмпаў вытворчасці працягваецца і сёння. І толькі дзюм абласцям удалося спыніць гэты працэс — Брэсцкай і Віцебскай.

І калі міністр у агульных рысах абмаляваў беды аграпрамысловага комплексу рэспублікі, то кіраўнікі абласных службаў гаварылі аб іх на ўвесь голас: аб вострым дэфіцыце грашовай масы, мінеральных угнаенняў, гаруча-змазачных матэрыялаў, насення. Калі ў бліжэйшы час усё гэта не паступіць у дастатку, няма чаго гаварыць пра перасеў загубленых плошчаў, пасяховай уборцы кармоў і ўраджаю, а значыць, стабілізацыі спраў у жывёлагадоўлі. На нарадзе былі абмеркаваны і іншыя складаныя пытанні.

### КАНВЕРСІЯ

#### НАПАЛАМ І АТАМ, І ПРАБЛЕМЫ

Амерыканцы з разуменнем ставяцца да нашых канверсійных праблем. Такі вывад зрабілі спецыялісты Міністэрства абароны Рэспублікі Беларусь пасля таго, як сумесна з экспертамі з-за акіяна закончылі тэсціраванне па рэкультывацыі (абеззаражванні) вядзеных аб’ектаў, на якіх захоўваліся кампаненты для ядзерных ракет стратэгічнага прызначэння.

Адзін з такіх аб’ектаў амерыканскія спецыялісты наведалі ў горадзе Сморгоні.

Галоўная мэта візіту — сабраць даныя, якія дапамогуць распрацаваць пакет мерапрыемстваў аднаўлення экалагічна чыстага асяроддзя на месцы захоўвання ядзернай зброі.

Па выніках работ прадстаўнікі міністэрстваў абароны дзюм дзяржаў падпішуць пагадненне аб супрацоўніцтве пры дэмантажы аб’ектаў. Амерыканскі бок прыняў абавязальства дапамагчы нам спецыяльнай тэхнікай: апаратурай дыстанцыйнага зандзіравання, тэлеметрычнымі прыборамі, палявымі лабараторнымі ўстаноўкамі.

### ДЛЯ АХОВЫ ГРАНІЦ

#### З 8 ДА 12,5 ТЫСЯЧЫ

Беларускі парламент прыняў рашэнне павялічыць колькасць пагранічных войск з 8 да 12,5 тысячы чалавек.

Як паведаміў калегам народны дэпутат і камандуючы пагранвойскамі Беларусі Яўген Бачароў, на мяжы з Польшчай цяпер служыць 4 тысячы чалавек, і на 1 кіламетр мяжы прыпадае каля 8 чалавек, хаця пры СССР нормай было 15—18 чалавек на кіламетр. Па словах Бачарова, на прыбалтыйскім і ўкраінскім напрамках плануецца шчыльнасць 3—4 пагранічнікі на кіламетр.

### СЛУЖБОВАЕ САБАКАВОДСТВА



Ірына БУЛЧЫНСКАЯ [на здымку] — інжынер-тэхнолаг. Але ў апошні час у яе лёсе намяціўся рэзкі крэн. Цяпер яна загадвае гадавальнікам службавага сабакаводства, які створаны пры Іванаўскім райспажыўсаюзе. Тут разводзяць пародзістых сабак, якія замяняць на аб’ектах старых вартуноў. Жывёл Ірына любіць з дзяцінства. Мяркуючы па тым, якія паслухмяныя яе падапечныя, як дакладна выконваюць яе каманды, Ірына — на сваім месцы.

### ПРАФЕСІЙНАЯ АДУКАЦЫЯ

Мінскі авіятэхнічны каледж — адна з нямногіх навучальных устаноў рэспублікі, якая ўстаяла перад націскам беспрацоўя. Яго ратуе тое, што спецыяльнасці, якія прапануюцца тут, можна выкарыстоўваць не толькі ў грамадзянскай авіяцыі, але і ў многіх галінах народнай гаспадаркі.

Новым у навучанні курсантаў стала апошнім часам тое, што ў каледжы больш увагі цяпер надаюць замежным мовам, бо Беларусь асвойвае міжнародныя авіялініі. З гэтага года тут рыхтуюць тэхнікаў-механікаў па эксплуатацыі павятравых суднаў і авіярухавікоў.

НА ЗДЫМКУ: першаккурснікі Павел САРОКІН (злева) і Дзмітрый БЕКЕРА на практычных занятках у самалёце ТУ-154 Б.



Парламент выдзеліў на павелічэнне пагранвойска на працягу 2 гадоў 10 мільярдаў рублёў. “Мне прапанавалі такі варыянт: узяць некалькі палкоў ці адну-дзве дывізіі і паставіць іх на дзяржаўную мяжу”, — расказаў Бачароў. Але, па яго перакананню, пагранвойска трэба ствараць планамерна, а не з армейскіх часцей.

Што тычыцца мяжы з Расіяй, то яна пакуль ахоўвацца пагранічнікамі Беларусі не будзе. “Асабіста мне як камандуючаму непрыемна думаць, што будзе, калі на ўсходзе мы будзем устаўліваць гэтую мяжу. Колькасць войск тады ўжо будзе мінімум 22—24 тысячы”.

### МІНСКІ МЕТРАПАЛІТЭН

#### ЯШЧЭ АДНА СТАНЦЫЯ

Складаная эканамічная сітуацыя, у якой апынулася рэспубліка, адбіваецца, вядома, на тэмпах будаўніцтва метро ў беларускай сталіцы. Але ўсё-такі яно будзе.

Нядаўна пачалася забіўка буранабіўных ў збудаванні станцыі “Пушкінская”. Неўзабаве пачнецца будаўніцтва катлавана для будучай станцыі “Жудро”. Гэты ўчастак работ даручаны метрабуднікам, якія ўзводзяць станцыю ў раёне вуліцы Апанскага. Будучая лінія звязка густанаселены раён Кунцаўшчыны з цэнтрам Мінска і аўтазаводскім раёнам беларускай сталіцы.

### АДУКАЦЫЯ

#### “ГІСТОРЫЯ БЕЛАРУСІ”

Упершыню ў гісторыі нашай дзяржавы вядучымі вучонымі і педагогамі-практыкамі рэспублікі створаны школьны падручнік, які расказвае аб становішчы і развіцці Беларусі. Яго прэзентацыя адбылася 25 чэрвеня ў Міністэрстве інфармацыі.

Падручнік, які атрымаў назву “Гісторыя Беларусі”, прызначаны для вучняў 5—6-х класаў. Аднак, як паведамілі ў Міністэрстве адукацыі, згодна з планам да пачатку новага навучальнага года на партах беларускіх школьнікаў з’явіцца яшчэ 20 новых падручнікаў. Усе яны будуць расказваць аб гісторыі і геаграфіі рэспублікі.

### ГУМАНІТАРНАЯ ДАПАМОГА

#### “УЗБРОЙВАЕМСЯ” ВАКЦЫНАМІ

Дзіцячы фонд ААН і Еўрапейскае рэгіянальнае бюро Сусветнай арганізацыі аховы здароўя пачалі чарговую гуманітарную акцыю — пастаўку ў Беларусь вакцын для правядзення прывівак дзецям.

Першыя 100 тысяч доз бельгійскай вакцыны супраць поліяміэліту і 150 тысяч доз англійскай вакцыны супраць адру ўжо прыбылі ў рэспубліку. Чакаецца паступленне вакцыны супраць дыфтэрыі, коклюшу, сьліпняку. З замежна таксама плануецца прыслаць у Беларусь абсталяванне для захоўвання даных рэпрадатаў — сумкі-халадзільнікі, тэрмакантэйнеры, тэрмаіндыкатары, маразільнікі і іншае.

### ТЭРАРЫЗУЮЦЬ

#### ЯРАСЛАЎ ЕЎДАКІМАЎ ШУКАЕ ПРЫТУЛКУ

Вядомы беларускі спявак Яраслаў Еўдакімаў апошнім часам сур’ёзна раздумвае пра пераезд на пастаяннае жыхарства ў Мінск і Маскву.

Магчыма прычына эміграцыі — званкі па тэлефоне, што тэрарызуюць яго: то паклонніцы, то цёмныя асобы пагражаюць. Спявак даводзіцца мяняць свой нумар кожны месяц. Мяркуючы, што прычына тэлефоннай блакаты — разрыў адносін з кампазітарам Ігарам Лучанком, якога Еўдакімаў лічыць устарэлым. У сваю чаргу Лучанок пагражае адабраць у Яраслава кватэру ў элітным урадавым доме, якую нібыта дапамагаў атрымаць.

Аднак Еўдакімаў апасаецца, што ў Маскве будзе менш папулярным, чым у Мінску. І ўсё ж дачу ў Перадзелкіне спявак сабе ўжо прыгледзеў, а памяншаць шыкоўную кватэру на маскоўскую — не праблема.

### ВЕСТКІ АДУСЮЛЬ

ЗА ПЯЦЬ месяцаў сёлета года ў Мінску выяўлена 60 фальшывых грашовых купюр ЗША, 12 — ФРГ, 8 разліковых білетаў Нацыянальнага банка Рэспублікі Беларусь і 3 грашовыя купюры Расіі.

МІН-ГЭС пачне працаваць на рацэ Нішча ў Расонскім раёне. За год тут будзе атрымана 2,5 мільёна кілават-гадзін электраэнергіі. Віцебская вобласць атрымае эканомію ў 1 000 тон паліва.

ВЯДОМАЯ фірма ЗША “Трыліні Світ” і гомельская фабрыка “Спартак” вырашылі стварыць сумеснае прадпрыемства. Супрацоўніцтва пачалося з выпуску шакаладу. Гэта дапамагло фабрыцы і захаваць рабочыя месцы, і расшырыць вытворчасць, і атрымаць дадатковы прыбытак.

ПАСЛЯ некалькіх дзесяцігоддзяў забыцця адраджэўскай Святой Барвары ў Віцебску.

У яго асвячэнні прынялі ўдзел арцыбіскуп Беларусі К.Свёнтак і настояцель касцёла ксёндз Януш.

НА РОДНАЙ мове будучы выкладацка ўсе прадметы ў Мінскім тэхнікуме гандлю з першага верасня. Такое рашэнне прыняў выкладчыцкі калектыў гэтай буйной у Беларусі навучальнай установы. Тут ужо падрыхтавана 18 тысяч спецыялістаў.

У ОРШЫ не рызкуюць адкрываць купальны сезон. Справа ў тым, што ў Дняпры выяўлена страўнікавая палачка, якая ў пяць разоў перавышае дапушчальныя нормы. Не абсталяваны таксама гарадскія пляжы кабінамі для пераапанання, няма тапчаной, ценявых навесаў.



Дзі, шчыра кажучы, яго асабліва туды і не ўцягвалі. Ён наогул ніколі не належаў ні да якіх палітычных партый, аддаючы ўсё свой час, сваю нястомную энергію і талент толькі педагогічнай і навуковай дзейнасці. Барыс Кіт заставаўся незалежным і ў час вайны, не ўваходзіў ні ў якую нямецкую калабарацыю, працаваў толькі дзеля беларускага школьніцтва, што ніякім чынам не можа лічыцца супрацоўніцтвам з немцамі. Што б ні здарылася, якія б войны ні абрынуліся і колькі б ні працягваліся, дзяцей заўсёды трэба вучыць, бо яны — будучыня народа. Гэту ісціну добра ўсведамляў беларускі настаўнік-патрыёт.

Забягаючы наперад, трэба адзначыць, што ў 1948 годзе, калі Барыс Кіт эміграваў у Амерыку і заснаваў у Саўт-Рыверы (штат Нью-Джэрсі), ён шмат дапамагаў беларусам-эмігрантам у пераездзе, не зважаючы на іх палітычны перакананні — зарубежнікі яны (БЛР) ці крывічы (БНР). Дзякуючы яму, і была створана беларуская калонія ў гэтым амерыканскім мястэчку. Яго хуткі затым пераезд у Каліфорнію, дзе ён распачаў сваю навуковую астра-наўтычную кар’еру, часткова быў вынікам асабістага расчаравання з прычыны канфлікту, які пачаўся паміж гэтымі двума групамі, калі большасць беларусаў-эмігрантаў прыехала ў ЗША.

Але вернемся да часоў яго працы ў Наваградскай гімназіі (1939—1940). Арганізатарскія здольнасці Барыса Кіта, яго ўменне працаваць з людзьмі былі заўважаны і высока ацэнены школьнымі ўладамі. Ён быў назначаны акруговым інспектарам Баранавіцкай акругі, і, такім чынам, пад яго кантроль увайшлі ўсе школы Баранавіцкага, Наваградскага, Слонімскага, Валожынскага, Ваўкавыскага паведаў. Шырока разгарнулася дзейнасць Барыса Кіта па развіццё беларускага школьніцтва. На працягу года ён адкрыў каля сотні пачатковых і дзесяткі сярэдніх школ. А гэта была не такая простая і лёгка справа ў той складаны, трывожны час, калі адчувалася пагроза блізкай вайны. Неабходна было ў кожнай вёсцы, мястэчку знайсці адпаведны памешканні, настаўнікаў, стварыць ім прыстойныя ўмовы, дабіцца хоць нейкіх матэрыяльных пераваг, каб яны маглі ехаць у вясковыя школы і плёна працаваць. Нялёгка было здабыць мэблю, падручнікі, кнігі, сшыткі. Ён уваходзіў з хаданіцтвамі ў самыя розныя арганізацыі, патрабаваў, прасіў, імкнуўся знайсці агульную мову з кожным чыноўнікам, ад якога залежала становішча вырашэнне таго або іншага пытання. Бясконцы раз’езды, наведванні школ, інспектарскія праверкі, заўсёды добразычлівае жаданне дапамагчы, падказаць, навучыць нявольнага настаўніка — на ўсё халала энергію, настойлівасць і цяперення Барыса Кіта. І ён бачыў аддачу. Школы працавалі, вучылі дзяцей, а гэта галоўнае, дзеля чаго ён жыў, чым на-тхняўся.

Адначасова з гэтай дзейнасцю Барыс Кіт працаваў яшчэ і выкладчыкам матэматыкі ў Баранавіцкім настаўніцкім інстытуце. Тут ён пазнаёміўся са сваёй будучай жонкай Нінай Корсак, бацькай якой жылі ў мястэчку Лебедзева каля Маладзечна. У Лебедзеве нарадзіўся ў 1941 годзе іх першы сын Уладзімір. Але гэтая знамянальная падзея ў асабістым жыцці Барыса Кіта супала з пачаткам Вялікай Айчыннай вайны.

Нямецкая акупацыя прынесла шмат гора беларускаму народу. Пачаў уста-лёўвацца “новы парадок”, дзе расстрэлы

мірных жыхароў сталі звычайнай з’явай. Немцы вынішчалі асабліва тых, хто зай-маў хоць нейкую пасаду пры савецкай уладзе ці быў камуністам. Барыс Кіт, ха-ця і не быў камуністам, але пасаду зай-маў немалую, быў вядомым чалавекам у акрузе. Даведаўшыся, што быў рас-страляны інспектар вясковых школаў Ген-рых Дэмбінскі, у мінулым вядомы польскі дэмакратычны дзеяч, ён сразу-меў, што яму неабходна ратавацца са-мому і вырашаў жыцьце сям’і. Пеха-тою накіраваліся яны да Лебедзева, дзе напачатку знайшлі прытулак у бацькоў жонкі. Перакажыўшы нейкі час небяспе-ку, Барыс Кіт пачынае працаваць у мя-сцовай школе, выкладае матэматыку і ня-мецкую мову. Але ён не пакідаў сваёй задумкі адносна адкрыцця новых наву-чальных устаноў. Маючы звесткі, што немцы дазвалялі адкрываць пачатковыя і вузакпрафесійныя школы, Барыс Кіт вы-

ў Паставы Глыбоцкай акругі.

Справа з Маладзечанскай семінарыяй крыху аціхла, небяспека быццам мінавала. Пазней у Маладзечне праз неймаверныя цяжкасці Барыс Кіт дабіўся, што была адкрыта гандлёвая школа, дырэктарам якой ён стаў. Пера-даўшы дырэктарства ў Паставах свайму намесніку, развітаўшыся з вучнямі і на-стаўнікамі, з якімі ў яго склаўся вельмі добрыя адносіны, ён выехаў у Маладзеч-на. Аднак па дарозе быў арыштаваны ня-мецкім гестапа, як запоздзаны ў сувя-зях з партызанамі і ва ўсялякай іншай ан-тынямецкай дзейнасці. 30 дзён яго тры-малі ў Глыбоцкай турме і два тыдні ў Вілейцы. У чаканні вырашэння свайго лё-су ён перажыў усе жахі нямецкай допы-таў і расстрэлаў, бо кожны дзень з ка-меры, дзе ён сядзеў, большасць вязняў

кай ідэалагічнай цензуры. Студэнты да-лучаліся да вытокаў гісторыі культуры Беларусі, яе звычаяў і традыцый. На-стаўнікі былі рупліўцамі на ніве нацыя-нальнай асветы, сапраўднымі інтэлігентамі і патрыётамі.

Глыбока вывучалася беларуская літаратура. Ні ў польскіх, ні ў савецкіх школах вучні нічога падобнага не чулі. Ім казалі пра Ефрасінню Полацкую, Кірылу Тураўскага, Францішка Скары-ну, Сімяона Полацкага, Льва Сапегу, пра Вялікае Княства Літоўскае, пра Сы-мона Буднага, Васіля Цяпінскага, Касту-ся Каліноўскага, Янку Купалу і Якуба Ко-ласа. Студэнты спявалі “Пагоню”, “Лю-блю наш край”, “Мы выйдзем шчыльнымі радамі”, іншыя беларускія песні. Усё гэта садзейнічала нацыянальнай свядо-масці і духоўнаму адраджэнню, а ведан-не матэматыкі, фізікі, гандлёвай справы, юрыдычных навук развівала інтэлектуальныя здольнасці маладых людзей.

Сёння мы можам чытаць сведчанні вучняў Барыса Кіта, іх цёплыя словы ўдзячнасці свайму дырэктару, якія яны выказалі праз 50 гадоў на сустрэчы ў Маладзечне ў ліпені 1992 года. “Барыс Кіт запамніўся вучням як неардынарны, высокаадукаваны чалавек, які актыўна падтрымліваў розныя ініцыятывы вуч-няў... Не раз настаўнік засцерагаў нас ад рызыкоўных, неабачлівых учынкаў. Не ўсведамлялі мы тады, як нялёгка бы-ло нашаму дырэктару: над ім нависала смяротная пагроза не толькі з боку аку-пантаў, але і ад “сваіх”. У пасляваенны час савецкія ўлады жорстка рас-праўляліся з выкладчыкамі школ тыпу на-шай. Магчыма, прадбачачы гэта, Барыс Кіт і вырашыў пакінуць Беларусь... Дзяку-ючы такім людзям, як Барыс Кіт, Іван Давідовіч, В.Магера, Г.Вяршыньскі, у гэтай школе сфармаваўся і мой грамадзянскі светапогляд, які, нягледзячы на жыццёвыя цяжкасці, дапамог стаць свядомым бела-рускім мастаком. Варта спадзявацца, што з часам будзе створана праўдзівая і аб’ек-тыўная гісторыя трагічнага лёсу бела-рускай адукацыі ў паднявольныя часы. Павінна быць дадзена і належная ацэнка дзейнасці тых людзей, якія самаахвярна служылі справе выхавання беларускай мо-ладзі. І безумоўна, што ў гэтай спадчынай плыдзі спадзвіжнік на ніве нацыя-нальнага адраджэння імя Барыса

Лідзія САВІК

## ВЯРТАННЕ

ЖЫЦЦЯПІС  
БАРЫСА  
УЛАДЗІМІРАВІЧА  
КІТА



рашыў дзейнічаць. Сустрэўшыся адной-чы са сваім калегам, школьным інспектарам Ма-... чанскага раёна Яворскім, яны, па-... шыся, паставілі паспрабаваць адчыніць настаўніцкую семінарыю ў Маладзечне. Дзеля гэтага трэба было атрымаць дазвол нямецкіх акупацыйных уладаў. У выніку вялікіх старанняў яны такі дазвол дасталі ў 1942 годзе, пабываўшы ў Мінску. У мясцовай маладзечанскай дру-... трыні былі надрука-ваны і распаўсюджаны звесткі пра адк-рыццё настаўніцка-... семінарыі. Падаль-заявы каля 300 маладых людзей, якія паспяхова здолі ўступіць у экзамены, і па-чалася навука. З памяшканнем асаблівых клопатаў не было (заняткі праводзіліся ў былым будынку педучылішча), як і з на-стаўніцкім персаналам. Аднак не доўгай была радасць заснавальніка і дырэктара семінарыі Барыса Кіта. Нямецкі камісар Вілейскай акругі, даведаўшыся пра яе існаванне, прыехаў у Маладзечна, за-чыніў не толькі настаўніцкую семінарыю, але і друкарню, дзе друка-валіся абвесткі. Быў дадзены загад арыштаваць дырэктара. Справа ў тым, што маладзечанская семінарыя была ад-крыта без дазволу мясцовых улад, якія лічылі, што адной семінарыі, якая праца-вала ў Вілейцы, зусім дастаткова для ак-ругі, тым больш для унтэрмэншаў, людзей другога гатунку, ніжэйшай расы, якімі яны лічылі беларусаў.

Дырэктару ўдалося пазбегнуць арыш-ту. Ён выехаў у Мінск і, не баючыся ры-зыкі, пайшоў да кіраўніка школьнага аддзела Генеральнага камісарыята Бела-русі з просьбай аб дапамозе. Лепшае, што той мог зрабіць для Барыса Кіта, — гэта паслаць яго дырэктарам семінарыі

выводзілі на расстрэл, і кожны раз, калі адчыняліся дзверы, яму здавалася, што прыйшлі па яго. Дапамог яму вы-за-ца яго былы вучань з Віленскай а-рускай гімназіі Кастусь Касяк, які лічыўся беларускім упунаважаным у Вілейцы. На жаль, пазней немцы расстралялі Ка-сяка за падпольную дзейнасць.

Вярнуўшыся ў Маладзечна, Барыс Кіт пачаў рабіць усе магчымыя і н-... тчы-мыя захады, каб ператварыць зле-... вую школу ў адміністрацыйна-гандлёвы інстытут. Выкладчыкамі ў інстытут былі запрошаны многія выдатныя пра-фесіяналы, якія добра ведалі свае пра-дметы. На першы курс інстытута пас-тупіла больш за 300 студэнтаў. Яны па-ходзілі пераважна з Маладзечанскага і Радашковіцкага раёнаў. Апрача агуль-наадукацыйных навук, былі і спецыяль-ныя: гандаль, таваразнаўства, бухгалтэ-рыя, гандлёвае права, асновы адміністрацыі і інш. Наплыў абітурыентаў на 1943/44 навукальны год быў такі вялікі, што давялося рабіць конкурсныя ўступныя экзамены. Вучэб-ны працэс быў добра і грунтоўна налад-жаны, ішоў поўным ходам. Часта да-водзілася дырэктару ратаваць сваіх сту-дэнтаў ад нямецкіх акупаў, залічваю ў свой інстытут звыш усялякай нормы юнакоў і дзяўчат, якім пагражаў пры-мусовы ўгон у Германію. Многім ён такім чынам выратаваў жыццё.

Тое, што Барыс Кіт замест ніжэйшай гандлёвай школы навукае студэнтаў па інстытуцкай праграме, дайшло да ня-мецкіх школьных уладаў. Ён зноў апы-нуўся на мяжы арышту. Была загадана неадкладна зачыніць інстытут. Пра гэты загад дырэктар не паведаміў студэнтам і не спяшаўся яго выконваць. Студэнты прайшлі поўны інстытуцкі курс навучан-ня. Атрымліваючы дыпламы і віншаванні дырэктара, выкладчыкаў, яны і не зда-гадаліся, што афіцыйна іх інстытут даўно зачынены. Мужнасць і на гэты раз не здрадзіла іх дырэктару.

Адміністрацыйна-гандлёвы інстытут у Маладзечне даў за час сваёй дзейнасці добрыя, грун-тоўныя веды студэнтам, даў нацыя-нальнае ўзгадаванне. Барыс Кіт, ча-лапек справы, адкрыў гэты інстытут, каб не пакінуць бела-рускіх дзяцей у такі цяжкі час, каб не пазбавіць іх інтэлектуальнага развіцця, каб захаваць у іх душах веру і высокую духоўнасць. У шко-ле поўнаасцю адсутнічала ўсялякая палітызацыя. Не было ніякіх ухва-ленняў Гітлера і яго арміі, ні адзін немец не пераступіў парог інстытута, і студэнты не ведалі, што іх дырэктар валодае нямецкай мо-вай. З другога боку — не дапускалася ніякіх выпадкаў супраць савецкай ула-ды, і кожны студэнт разумее, што не-мцы будучы выгнаны з роднай зямлі. Навучанне ішло па праграмах, якія не зведзілі ні польска-нямецкай, ні савец-



Б. КІТ у прафесарскай тозе.

Уладзіміравіча Кіта зойме пачэснае мес-ца!” (Кастусь Харашэвіч, мастак. “Звяз-да”, 21 ліпеня 1992 года).

## ЭМІГРАЦЫЯ І НАВУКОВАЯ ДЗЕЙНАСЦЬ У ЗША (1948—1972)

У 1944 годзе Барыс Кіт з сям’ёй вые-хаў на Запад. Цяжка было пакідаць Радзіму, дзе столькі распачата добрых спраў, столькі аддадзена сіл для бела-рускага школьніцтва, дзе заставаліся родныя, блізкія людзі, вучні — частка ягонай душы. У дзень ад’езду на-стаўніка на чыгуначную станцыю з’явілася вялікая грамада яго выхаван-цаў, каб выказаць падзяку, павагу ча-лавеку, які запаліў для іх святло ведаў, даў накірунак у нялёгкую жыццёвую дарогу, і, хто ведае, можа развітацца назаўсёды. І хто тады мог думаць, што сустрэча адбудзецца толькі праз 50 га-доў, калі многіх з іх сапраўды ўжо не будзе ў жывых.



Б. КІТ сярод заснавальнікаў Беларускага музея ў Лаймэне.



# САЮЗ БЕЛАРУСКАЙ МОЛАДЗІ: ПАСТАВІМСЯ СПАКОЙНА І РАЗВАЖЛІВА

**22** ЧЭРВЕНЯ 1943 года, у 11 гадзін дня, на сцэну Мінскага гарадскога тэатра (сёння тэатр імя Янкі Купалы), упрыгожаную беларускімі і германскімі флагамі, выйшла і замерла па стойцы “смірна” шарэнга стройных юнакоў у шэра-зялёнай форме з бела-чырвона-белымі пагонамі і з такімі ж павязкамі на левым рукаве. З-за іх спіна паказаўся і стаў ля трыбуны сам спадар Кубэ — генеральны камісар Беларусі. Так ён, ва ўласцівай яму манеры, эфектна і відочна вывёў на сцэну не толькі тэатра, але і гісторыі сваё новае дзеішча — Саюз беларускай моладзі.

Генеральны камісар павіншаваў сабраную ў зале моладзь з набывшым уласнай грамадскай і палітычнай арганізацыі, зачытаў свой загад, апублікаваны ў той жа дзень “Беларускай газетай”. Загад быў кароткі. У ім гаварылася літаральна наступнае (тут мы захоўваем арфаграфію крыніцы):

“1. Дзеля аднастайнага ўзгадавання і арганізацыі беларускае моладзі засноўваецца Саюз Беларускае Моладзі.

2. Узгадаванне Беларускае моладзі, апрача бацькоўскага дому і школы з фізічнага, духовага і маральнага гледзішча перадаецца Саюзу Беларускае Моладзі.

3. Заданне ўзгадавання Беларускае моладзі ў Саюзе Беларускае Моладзі перадаецца Кіраўнічму Штабу Беларускае Моладзі. Дзеля кіравання Кіраўнічым Штабам я вызначаю шэфа гэтага штабу, які рэпрэзэнтэе Саюз Беларускае Моладзі і мае сваю сядзібу ў Менску.

Шэф Кіраўнічага Штабу Беларускае Моладзі беспасярэдня падначальваецца мне.

Генеральны Камісар у Менску, сябра Раіхстагу

Вільгельм КУБЭ”.

Следам за генеральным камісарам выступіў новаспечаны шэф Кіраўнічага штаба Міхаіл Ганько. Яго намесніцай па рабоце з дзяўчатамі і дзяўчынкамі была прызначана ўрач Надзея Абрамава.

Пасля ўрачыстай цырымоніі ў тэатры група членаў толькі што абвешчанага Саюза беларускай моладзі (СБМ) накіравалася за горад, дзе па правы бок ад Смаленскай шашы знаходзіліся нямецкія гарнізонныя могілкі, і ўсклала кветкі на магілы забітых партызанамі ці памерлых ад ран акупантаў.

У той жа “Беларускай газеце” за 22 чэрвеня 1943 года быў апублікаваны “Статут” новай арганізацыі. У ім гаварылася, што беларускі народ, скалечаны маральна за 300 год уладарання палякаў, маскалаў і асблівых “жыда-бальшавікоў”, мае патрэбу ў сур’ёзнам аздараўленні, і пацэп гэтую ганаровую місію павінна моладзь з самай сябе. Вось што гаварылася ў “Статуце” аб мэтах арганізацыі:

“Мэтай “Саюзу Беларускае Моладзі” з’яўляецца ўзгадаванне маладых, ідэйных, мужных і паслядоўных будаўнікоў Новае Беларусі і падрыхтаваць іх да іхніх будучых заданняў у народзе.

Таму СБМ мае служыць выка-

нанню наступных заданняў: Вызваліць беларускую моладзь ад варожых і шкодных уплываў, адрадыць яе маральна і ўзгадаваць у дусе новай Беларусі пад моцным правадырствам нацыянал-сацыялістычнае Нямеччыны.

Правесці нацыянальна-патрыятычнае ўзгадаванне праз азнамленне з мінулым і цяперашнім Беларускага народу і краіны, вывучэнне роднае беларускае мовы і культуры, развіццё нацыянальных асаблівасцяў і пазнанне свае бацькаўшчыны.

Маральным узгадаваннем вы-

на беларускай зямлі цэлы год. Міхаіл Ганько, выступаючы ў Мінску 22 чэрвеня 1944 года, хваліўся, што на 1 чэрвеня гэтага года дружыны, грамады і звязы СБМ працавалі ў 14 акругах, 56 раёнах, а ўвесь “Саюз” налічваў у сваім складзе 12 635 чалавек моладзі абодвух полаў ва ўзросце ад 10 да 20 год, з якіх 3 500 знаходзіліся ўжо ў Германіі. Дзеці і юнакі, што апынуліся ў Германіі, уладкаваліся вучнямі на ваенныя заводы. Вось радкі з тыповага дагавора паміж кіраўніцтвам СБМ і авіяцыйным заводам Юнкерса:

і юнакоў, адарваных ад бацькоў і вывезеных пры іх прамым удзеле ў Германію. У ЦДАКР Рэспублікі Беларусь захоўваюцца іх пісьмы і звароты-дакументы, якія ўражваюць выкрывальнай сілай. Вось што пісаў у верасні 1944 года спадар Барановіч — кіраўнік Рабочай групы СБМ у Германіі (на той момант увесь СБМ стаў такой “рабочай групай”): “Над галавой кожнага беларуса не партызана завяс меч помсты жыда-бальшавікоў. Што рабіць нам? На нас жа спадзяецца беларускі народ. Трэба змагацца. Дык

хавалі нямапа сведчанні на карысць радавых членаў СБМ і яго функцыянераў. Нічога дрэннага не было ў тым, што дзеці і моладзі расказвалі пра гісторыю роднага краю, няхай нават скажоную ва ўгоду кан’юнктуры, вучылі роднай мове і літаратуры, развучвалі з імі беларускія песні. Члены СБМ дапамагалі падтрымліваць чысціню і парадак на вуліцах сваіх гарадоў і вёсак, былі заватарамі культурных мерапрыемстваў, актыўна ўдзельнічалі ў правядзенні народных святаў, разам з Беларускай Народнай Самапомаччу праводзілі добрачынныя акцыі. Зімой 1944 года санітарныя дружыны СБМ вялі барацьбу з эпідэміяй сыпного тыфу. Дзяўчаты працавалі санітаркамі ў бальніцах, выхавальніцамі ў дзіцячых дамах і сіроцкіх прытуках, а пазней — у дзіцячых працоўных лагерах у Германіі. Многія з іх зімой 1944—1945 гадоў, працягваючы самаадданасць, імкнуліся аблегчыць цяжкае жыццё дзяцей і падлеткаў, вывезеных з Беларусі, гэтых малалетніх нявольнікаў, якія працавалі на ваенных заводах Германіі і харчаваліся супам-вадзіцай і мізэрнымі порцыямі эрца-хлеба. Іх любілі дзеці, і сама спадарыня Абрамава з удзячнасцю адгукалася аб тых выхавальніцах, якія абдзяляючы сябе, на свае грошы куплялі дзецям каляндры падарункі. Георгію Барановічу давялося напісаць Ганько аб тым, што СД арыштавала і кінула ў канцлагер выхавальца Каневу, які спрабаваў дабіцца паляпшэння харчавання для беларускіх юнакоў, хто працаваў на ваенным заводзе ў Дэсау.

Так, былі добрыя людзі і добрыя справы ў СБМ, але было іншае, галоўнае, на мой погляд. Тое, пра што ўжо сказана было ў гэтым артыкуле, і тое, пра што цяжка думаць без душынага болю. СБМ стаў адным са звянаў той жудаснай правакацыі, якую паруч з прамым тэрорам учыніла гітлераўскае кіраўніцтва і яго намеснікі супраць беларускага народа, уцягваючы яго ў арбіту калабарніцтва і тым самым наклікаючы на яго гнеў крамлёўскага “бацькі народа”, распальваючы грамадзянскую вайну. Гэта была гэтакая правакацыя супраць яго гісторыі і культуры, супраць яго нацыянальных сімвалаў — бела-чырвона-белага флага і герба “Пагона”. Пры актыўнай дапамозе мясцовых калабарніцкіх і іх арганізацый, сярод якіх быў і СБМ, у адзін рад аказаліся пастаўленымі панцыі: “Беларусь”, “гітлераўская Германія”, “незалежнасць”, “фашызм”, “адраджэнне”, “патрыятызм”, “нацызм”. У адным радзе са свастыкай аказаліся “Пагона” і флаг, які сёння лунае над будынкам Вярхоўнага Савета Рэспублікі Беларусь. Што гэта было, калі не значыства?

У рэшце рэшт гістарычныя з’явы, якім быў і Саюз беларускай моладзі, што аб’яднаў толькі малую частку беларускіх дзяцей і моладзі (адных школьнікаў на 1943 год у Генеральнай акрузе “Беларутэніі” было зарэгістравана звыш 468 тысяч), судзіць не аўтары гэтых артыкулаў і не ідэалогі розных палітычных напрамкаў, нават не гісторыкі. Іх судзіць сама гісторыя, перад тварам якой мае значэнне толькі наяўны факт, а не чые-небудзь таяніны, хача і самыя высакародныя памкненні.

Няхай яе прыговор будзе справядлівым.

Міхаіл НІКІЦІН.

## Міхаіл НІКІЦІН:

# “ПЕРАД СУДОМ ГІСТОРЫІ”

жыць у народзе нявольніцкую псыхіку, якая прынесла беларускаму народу такую цяжкую шкоду”.

У адпаведнасці з гэтымі палажэннямі “Статута” была распрацавана і тэматыка выхавальных гутарак, якія праводзілі з юнакамі і дзяўчатамі, з хлопчыкамі і дзяўчынкамі кіраўнікі. Спіс тэм захоўваецца ў ЦДАКР РБ, на жаль, пакуль яшчэ ў спецфондзе, сярод сакрэтных спраў. Вось некаторыя з назваў:

“Мы — Беларусы”, “Адольф Гітлер — наш вызваліцель”, “Жыды і бальшавікі — нашы смяротныя ворагі”, “Сяброўства і прыязнь”, “Трымай слова!”, “Быць беларусам — гонар”, “Прэзідэнт і нявольніцкая псыхіка”, “За адзежа душы людзкі”, “Супрацоўніцтва з нацыянал-сацыялістычнай Нямеччынай прывядзе нас да росквіту і дабрабыту”, “Люблю наш край” і г.д.

Усякі, хто не аслеплены крайнім нацыянал-радыкалізмам, ўвогуле чужы ідэалагічным догмам і прыхільнасці, а проста любіць сваю Радзіму і ненавідзіць гітлераўскі фашызм, які прынес ёй столькі гора, працягнушы гэтыя радкі з дакументаў, падамае пра ўсё гэта, напэўна, тое ж, што і я: іх складаным самым значным чынам сумясцілі не-сумясцальнае — любоў да роднай зямлі і любоў да яе крыва-вых катаў. Дзеці і моладзі ўнушалі, што любіць Беларусь — гэта значыць любіць Гітлера і яго памагатых, і не толькі любіць, але і служыць ім самым адданым чынам. Менавіта служыць. Аб тых мэтах і задачах СБМ, якія не афішываліся, яшчэ ў лютым 1943 года казаў на з’ездзе гебітскамісараў начальнік Аддзела Палітыкі Генеральнага Камісарыята Баўэр:

“Не перабіраючы ў метадах, мы павінны скарыстаць беларускую моладзь як рэзерв вайны... Гэта павінна быць зроблена з дапамогай асобай арганізацыі, якую фюрэр даруе беларускай моладзі... Цяпер паступае многа заявак з Германіі на маладую рабочую сілу. Толькі заводы самалётнабудавання “Юнкерс” патрабуюць тры тысячы моладзі, і мы павінны яе даць, скарыстоўваючы для гэтага розныя сродкі”. На жаль, выказаны намер не застаўся на паперы. СБМ, заснаваны Кубэ і фінансаваны Генеральным Камісарыятам, жыў і дзейнічаў

“Інспектар Саюза беларускай моладзі перадае заводу Юнкерса па дагавору 1 000 юнакоў (мужчынскага полу) ва ўзросце 15—21 года для работы ў якасці вучняў. Тэрмін іх работы неабмежаваны”.

Кіраўнікі СБМ Міхаіл Ганько і Надзея Абрамава разам з прэзідэнтам Беларускай Цэнтральнай Рады Радаславам Астроўскім пакрылі ганьбай свае галовы ў гісторыі з вярбоўкай вясной і летам 1944 года беларускіх юнакоў у так званыя “дружыны СБМ”, якая праводзілася ў рамках “Ваенна-дапаможнай службы еўрапейскай моладзі”. Адна з лістовак, выпущаных Кіраўнічым штабам СБМ, гаварыла наконт гэтага: “Цябе заклікае еўрапейская моладзь да супрацы за новую Еўропу. Станься дружынікам СБМ і змагайся за волю і новую Беларусь... Замельдуйся зараз жа! Не чакай, хістанне ёсць здрада твае бацькаўшчыны! Ахвярай гэтай правакацыі сталі многія сотні і нават тысячы беларускіх юнакоў. Іх апанулі ў форму нямецкай ваеннай авіяцыі і пасля кароткага навучання адпраўлялі эшалонамі ў Германію, дзе яны былі выкарыстаны ў якасці абслугоўваючага персанала на ваенных аэрадромах. Цэнтральная Рада наладжвала ім урачыстыя провады, у якіх удзельнічалі сам прэзідэнт і іншыя члены гэтага “ўрада”, а гэтак жа “правады” СБМ спадар Ганько і спадарыня Абрамава. У “дружыніках” на левых рукавах красаваліся бела-чырвона-белыя павязкі з эмблемай Саюза. Яны вельмі нагадвалі этыкеткі, наклееныя на тавар. Лёс гэтых юнакоў, адурманеных “патрыятычнай” эсбэмаўскай прапагандай, быў трагічны. Многія з іх загінулі: ваенныя аэрадромы падваргаліся няшчадным бамбардзіроўкам, іншыя, вярнуўшыся на Беларусь, былі рэпрэсаваныя савецкімі ўладамі. Пацярпелі тады і многія іншыя былія члены СБМ.

Нават аказаўшыся разам са сваім Кіраўнічым штабам у Германіі, пасля выгнання гітлераўскіх акупантаў з Беларусі функцыянеры СБМ працягвалі высплывацца перад імі. Лічаныя месяцы заставаліся да краху гітлераўскага Рэйха, а гэтыя спадары ўсё яшчэ стараліся, прадаючы працу і атручваючы душы тысяч беларускіх хлопчыкаў і дзяўчынак, дзячут

сьмела ў бой, дружынікі СС! Дык да самаахвярнай працы ў заводах і фабрыках, юнакі і юначкі! У студзені 1945 года за спадаром Барановічам паўтарала спадарыня Абрамава, якая загадала дзяўчынкамі: “Сяньня, дзеткі, вайна — жорсткая, страшная; рашальныя месяцы мы перажываем. Ад гэтых месяцаў залежыць наша перамога. Вы павінны як мага хутчэй, больш старанна як дагэтуль, больш упэўнена працаваць. Вынікі вашай працы — зброя, праз якую мы можам трапіць на бацькаўшчыну волянымі яе гаспадарамі, а не бальшавіцкімі нявольнікамі”.

Вось так: працуюць лепш, дзеткі, і хутка разам з пераўцамі вернецца на Беларусь. Як быццам мала было Беларускай адной гітлераўскай акупцыі. Спадарыня Абрамава лічыла, што мала. Перамога Гітлера была б яе перамогай. Працягванне дакументы ўсё яшчэ скрыты ад вачэй народа ў архіве, а трэба было б надрукаваць іх на ўсіх перакрываючых лішчыннымі літарамі. Беларусь павінна ведаць сваіх герояў! Якім антысавецкім і якой “барацьбой” супраць сталіншчыны можна апраўдаць заклікі да дзяцей старанна працаваць на заводах, дзе выраблялася зброя смерці для іх братоў, бацькоў, мацяроў, проста для землякоў, што змагаліся на фронце супраць фашызму ці жылі ў гарадах, якія з ліпеня 1944 года бамбілі “Юнкерсы”!

Што гэта было, калі не злычынства супраць свайго народа? У гэты самыя месяцы, калі Абрамава сцвяжала дзетак, Міхаіл Ганько і іншыя функцыянеры СБМ, апануўшы на сябе нямецкую ваенную форму, шныралі па працоўных лагерах, вярбуючы беларускіх юнакоў у штурмавую брыгаду СС “Беларусь”. Ён і на радзіме не сядзеў склаўшы рукі. 20 лютага 1944 года, выступаючы перад сваімі “сратнікамі” і гітлераўскімі саноўнікамі ў Мінску, ён з гонарам заяўляў: “Дабраахвотніцкія роты СС, служба ў ваенна-дапаможных аддзелах Нямеччыны, удзел у “Самаахове” — вось тое канкрэтнае, што ўнёс СБМ у агульнаеўрапейскую Вайну”.

Але няўжо зусім нельга сказаць нічога добрага пра Саюз беларускай моладзі, няўжо ўсё было дрэнна? Зусім не. Па-жоўкля старонкі акупацыйных газет і архіўныя дакументы за-

# ПІШУЦЬ СЯБРЫ МІЖНАРОДНАЙ АСАЦЫЯЦЫІ БЕЛАРУСІСТАЎ

## КАНФЕРЭНЦЫЯ ў САНКТ-ПЕЦЯРБУРГУ

Санкт-пецярбургская суполка МАБ, якую ўзначальвае вядомы рускі гісторык А.Мільнік, разам з мясцовым Беларуска-грамадска-культурным таварыствам і Расійскай нацыянальнай бібліятэкай правяла навуковую канферэнцыю

“Санкт-Пецярбург і беларуская культура”. На ёй ішла гаворка пра багатыя традыцыі беларускай дыяспары ў паўночнай рускай сталіцы, згадваліся імяны Кастуся Каліноўскага, Адама Гурэновіча, Цёткі, Янкі Купалы, Браніслава Эпімаха-Шымпіль і іншых пісьменнікаў, вучоных, дзеячаў мастацтва, якія тут або вучыліся, або працавалі. Кандыдаты гістарычных навук Мікалай Нікалаеў і Віталь Скалабан га-

варылі пра каштоўныя беларускія матэрыялы ў Санкт-пецярбургскіх зборах. Пасля кафедральных дакладаў разгарнулася дыскусія за “круглым сталом”.

## ПАДАРУНАК З ЛОНДАНА

Вядомы мецэнат, сябра камітэта

МАБ Андэжэй Цеханавецкі перадаў бібліятэцы асацыяцыі ў Мінску рэдкія выданні. Сярод іх ёсць кнігі на беларускай, польскай, англійскай мовах.

Доктар А.Цеханавецкі, які нядаўна наведаў Мінск з нагоды ўручэння яму дыплама ганаровага доктара Беларускага дзяржаўнага ўніверсітэта, ўзначаліў як “нейтральны” вучоны белару-



## ГЭТА ЎЖО ФАКТ МІНУЎШЧЫНЫ

**Г**ЭТЫМ летам спаўняецца 50 год, як быў створаны Саюз беларускай моладзі (СБМ). З такой нагоды, відаць, ёсць неабходнасць яшчэ раз успомніць аб трагічнай гісторыі ваеннага ліхалецця, праўдзівы паказ якой дазваляе больш глыбока ўбачыць як змрочныя, трагічныя, так і светлыя патрыятычныя яе старонкі. Аб СБМ у савецкай гістарыяграфіі напісана як быццам бы німа. Але ж калі бліжэй знаёміцца з напісаным, дык ствараецца ўражанне, што сапраўднай інфармацыі аб СБМ вельмі і вельмі нестася, а тое, што ёсць, падаецца толькі ў адным колеры — чорным.

Між тым знаёмства з архіўнымі матэрыяламі і дакументамі аб дзейнасці СБМ паказвае, што не выпадкова гэтыя дакументы, якія і дагэтушкі аб дзейнасці т.зв. “белорусских буржуазных националистов” да сённяшняга часу знаходзяцца ў спецхавітках.

У чым жа тут справа? Адназначна адказаць на гэтае пытанне цяжка. Адной з галоўных прычын, на наш погляд, з’яўляецца тое, што для сталіншчыны такія паняцці, як нацыяналізм, нацыянальная свядомасць, былі як чырвоная хустка для быка. У свядомасці мільянаў людзей быў створаны і замацаваны штучны вобраз “ворага народа”, “ворага савецкай улады”. Ворагаў было створана зашмат, але ж найбольшую небяспеку з іх уяўлялі так званыя “нацдэмы”, “белорусские буржуазные националисты”. І таму барацьба з імі вялася вельмі пільна. На працягу 30–40-х гадоў у асаблівай жорсткасці вынішчалася ўсё, што было звязана з адраджэннем беларускай нацыянальнай свядомасці. Сотні тысяч беларускіх пісьменнікаў, паэтаў, іншых прадстаўнікоў маладой беларускай інтэлігенцыі былі загублены ў ГУЛагах. Любыя парэкі нацыянальнай свядомасці выкарчаваліся, як гаворыцца, на карані. Поле дзейнасці для якуюска-берыяўскага сапраўна было неабмежавана. Зараз мы ведаем, што ўсе гэтыя масавыя рэпрэсіі былі неабгрунтаванымі, ведаем, што працэс рэабілітацыі ахвяр палітычных рэпрэсій працягваецца... Сталіншчына адыходзіць ад нас, ці адмірае, цяжка і марудна. Але ж не трэба думаць, што гэта была вайна з “ветранымі мельніцамі”. Таталітарная сістэма, сталіншчына, спахліпала, яна зразумела: калі не стрымаць, не зліквідаваць працэсы “беларусізацыі”, “украінізацыі” ды іншых “зацый”, то вельмі хутка можа здарыцца, што гэтыя працэсы перастануць быць кіруемымі. Гэта нешта накітавала таго, што стварае бомбу ці ставіць міну. Дастаткова аднаго недакладнага руху і...

Вядома, што бомба “нацыянальнай свядомасці” была небяспечная ў 20–30-я гады як для Усходняй Беларусі і Украіны, так і для заходніх іх частак. Польскі ўрад у адпаведнасці з умовамі драпежніцкага Рыхскага міру праводзіў палітыку адкрытай палізацыі Заходняй Беларусі, дзе пражывала больш 5 мільянаў чалавек, што выклікала адкрыты супраціў з боку беларускага насельніцтва, асабліва нацыянальна свядомай яго часткі, дзеячаў нацыянальна-адраджэнскага руху.

Як гэта і дзізна, але і польскае кіраўніцтва, і сталіншчына ў сваёй барацьбе супраць беларускага нацыянальна-вызваленчага

руху з’яўляліся хаўруснікамі. Гандаль Беларуссю і беларусамі, пачаты ў Брэсце і прадоўжаны затым у Рызе, фактычна працягваўся ў 20–30-я гады. Ахвярамі быў беларускі народ і найперш нацыянальна свядомай яго частка.

Па-другое. Другая сусветная вайна, падзеі верасня 1939 года, уз’яднанне беларускага народа ў адзінай сям’і, як успышка маланкі, імгненна прасвятляла галоўны тым, хто накіроўваў свой позірк на ўсход. Гульня балшавікоў у дэмакратыю скончылася адразу пасля выбараў 1939

год, які вайною зноў быў разарваны на часткі. У Генеральным камісарыяце Беларусі, што складаў чвэртку даваеннай тэрыторыі, гітлераўцамі праводзілася фактычна палітыка “беларусізацыі”, арыентаваная ў накірунку Германіі. Астатнія вобласці і раёны БССР былі ўключаны ў рэйхскамісарыят Украіна, генеральны камісарыят Літва, акругу “Беласток”. Усходняя частка Беларусі з’яўлялася тылам групы арміі “Цэнтр”.

Палітыка акупантаў у гэтых частках некалькі адрознівалася ад

ца, што дзейнасць СБМ, як і ўвогуле дзейнасць беларускай калабарацыі, неабходна разглядаць у трохі іншай сістэме каардынат, бачыць яе праз прызму вывучэння беларускага нацыянальна-адраджэнскага руху, які, слава Богу, наперакор сталіншчыне, наперакор дзеянню польскіх улад у Заходняй Беларусі ўсё ж не згінуў.

Беларуская нацыянальная ідэя, нягледзячы ні на што, яшчэ цэплілася, яшчэ была жывая. Яе носьбітамі былі беларускія нацыянальныя дзеячы, якія ўцалелі ад рэпрэсій, насельніцтва Заходняй

звязку з А. Гітлерам.

Ствараючы СБМ, немцы спадзяваліся шляхам розных абмежаванняў, пільнага нагляду цвёрда трымаць яго ў сваіх руках. Аднак наперакор усяму гэтай арганізацыя зрабіла дзеля развіцця беларускага нацыянальнага руху вельмі шмат. Нацыянальна-патрыятычнае выхаванне юнакоў і дзяўчат, відаць, усё ж прынесла свае плодзі, стварыла традыцыю шырокага руху моладзі, разумення таго, што бацькаўшчына зможы адраджыцца, будучы толькі незалежнай. Гітлераўцы добра разумелі, што арганізацыя СБМ і асабліва лозунгі — “адраджэнне беларускай нацыі, беларускай культуры, беларускага нацыянальнага духу”, — пад якімі яна стваралася, выклічуць адназначна рэзка варожыя стаўленне да СБМ з боку савецкага партызанскага руху. Што на самай справе і здарылася.

Як бачна з дакументаў апошняга, якраз лозунгі і іх ідэалагічная аснова больш за ўсё і хвалявалі савецкае падполле. Падпольныя партыйныя і камсамольскія органы Беларусі вельмі аператыўна і якасна адрагавалі на стварэнне СБМ. Важную ролю ў распагандаванні і дыскрэдытацыі СБМ адыграла пісьмо ЦК ЛКСМБ “Аб рабоце камсамола Беларусі па выяўленні і разлажэнні гітлераўскай маладзежнай арганізацыі “Саюз беларускай моладзі”.

Стварылася парадаксальная сітуацыя. Ва ўмовах слабай нацыянальнай самасвядомасці беларусаў, арганізаванага жорсткага супраціўлення акупантам палітыка беларусізацыі аб’ектыўна спрыяла ўмацаванню савецкай ідэалогіі. Таму барацьба з гітлераўцамі злілася з барацьбой супраць беларускага адраджэння і беларускай культуры.

Вызваленне Беларусі ад нямецка-фашысцкіх захопнікаў у 1944 годзе прывяло і да “вызвалення” на доўгі час і ад ідэі беларускай дзяржаўнасці. Вызваленне не прынесла міру і кансалідацыі беларускай нацыі. Сталінская прапаганда рабіла ўсё, каб узмацніць нацыянальны раскол, канчаткова выбіць са свядомасці людзей “ідэя нацыяналістычнай” прапаганды. Гэта трэба было для таго, каб “асоветызіраваць” Заходнюю Беларусь, якая імаць гадоў пасля вайны вяла ўзброенае супраціўленне сталінскай ідэалогіі.

Як вядома, у гісторыі ёсць такая адметная асаблівасць: у ёй, як у жывёлным ці ўвогуле матэрыяльным свеце, усё ўзаемазвязана. І нельга якую-небудзь з’яву ці падзею ў жыцці вялікай групы людзей, народа штучна затаіць ці свядома выкрасці. Гэта абавязкова праз пэўны час павінна праявіцца. “Белая пляма” вакол СБМ існуе толькі таму, што гэта было выгада сталінскай ідэалогіі. На жаль, гэты “афіцыйны” пункт гледжання, які быў уведзены ў савецкую гістарыяграфію ў канцы 40-х гадоў з падачы Л. Цанавы, існуе і зараз.

Будзем спадзявацца, што з кожным днём гэты “пляма” будзе ўсё менш. А дзеля гэтага хацелася б атрымаць лісты ад людзей, хто ў свой час браў удзел у арганізацыі СБМ. Хацелася б даведацца, пацуючы шырыня словы аб тым, які ён бачыў гэтую арганізацыю, яе мэты і задачы тады, у 1943–1945 гадах, і які ён ставіў да яе сёння. Будзем вельмі ўдзячныя за пісьмы.

Аляксей ЛІТВІН,  
загадчык аддзела ваеннай гісторыі Беларускага інстытута гісторыі АН РБ, кандыдат гістарычных навук.

## Аляксей ЛІТВІН:

# “А КАЛІ ПАСТАРАЕМСЯ ЗРАЗУМЕЦЬ?”

года. Пачалася масавая дэпартацыя ненадзейных для савецкай улады. Працэс гэты быў спынены раптоўным нападам Германіі на Савецкі Саюз.

Вялікая Айчынная вайна — самая балючая і да сённяшняга дня крывавае рана ў памяці амаль кожнай беларускай сям’і. Таму тут асабліва цяжка ўспрымаюцца адыходы ад звыклых стэрэатыпаў ацэнкі рэчаіснасці, якія былі навазаны афіцыйнай ідэалогіяй у той час, калі кожны найбольш балюча перажываў як асабістае гора, так і трагедыю народа.

Зараз, калі па-новаму прачытаем нашу гісторыю, мы павінны сапраўды паглядзець на яе як таго патрабуе дыялектычны метад — ва ўсім яе ўзаемасувязі. Гэта не так проста, таму ў гэтых падыходах адмаўляцца ад традыцыйнага, спрошчанага ўяўлення: свой — вораг. Свой — гэта той, хто на баку савецкай улады, вораг — хто на баку Германіі. Апошнім часам, праўда, у беларускім друку сталі з’яўляцца артыкулы са спробай з’ясуваць, калі паглядзець на падзеі таго часу. Большасць з нас, абшчараных спрошчаным ідэалагічным выхаваннем, вельмі цяжка зразумець, тым больш паглядзець, што сярод тых, хто падчас вайны супрацоўнічаў з немцамі, маглі быць нацыянальна свядомыя людзі, патрыёты сваёй Радзімы, якія дзейнічалі на карысць беларускай дзяржаўнасці, сваёй бацькаўшчыны, абуджэння нацыянальнай свядомасці народа. Зразумела, што калі ўзнікла такое балючае пытанне, якое датычыць лёсаў тысяч людзей, дык яно не можа не закрануць тых эмоцый і ацэнак, якія маюць месца ў сучасным грамадстве.

Трагічнае крыло вайны кранула амаль кожнага беларуса. Над нашым народам тады, які ніколі раней у гісторыі, навісла страшэнная небяспека — увогуле знікнуць з твару зямлі. Становішча складалася такім чынам, што калі б вызваленне прадоўжылася да чэрвеня 1945 года, то вызваляць, магчыма, ужо не было б каго. І гэтым аб’ектыўна спрыяла ж дзейнасць акупантаў, якія актыўна праводзілі ў жыццё свае чалавечанаенавісціцкія планы, так і дзейнасць Масквы, якая ў асобе пастаноў і дырэктыв ЦК ВКП(б) і ЦК КП(б) Беларусі падняла ўсё беларускі народ на “смяротную барацьбу з захопнікамі”. Пасярэдзіне быццам бы заставаўся сам беларускі на-

той, якая праводзілася ў Генеральнай акрузе Беларусі.

У Генеральнай акрузе Беларусь (уваходзілі Баранавіцкі, Барысаўскі, Вілейскі, Глыбоцкі, Ганцавіцкі, Лідскі, Навагрудскі, Слоніmsкі, Мінскі і Слуцкі абласныя (акруговыя) камісарыяты) генеральны камісар Вільгельм Кубэ праводзіў палітыку “заігрывання”, якая садзейнічала таму, што частка беларускіх нацыянальных дзеячаў, нацыянальна-свядомай інтэлігенцыі актыўна ўключылася ў працу на баку акупантаў. Частка гэтая была нешматлікая. І таму, разумеючы сваю слабасць, яна асноўную ўвагу засяродзіла на правядзенні нацыянальна-асветніцкай дзейнасці, прапагандзе нацыянальнай культуры. Гэтай справай займалася ў асноўным грамадская арганізацыя “Беларуская народная самапомач” (БНС), якая прэтэндавала на палітычную сілу і дамагалася ад гітлераўцаў дазволу на стварэнне сваіх прадстаўнічых органаў беларускага самакіравання, беларускай паліцыі, войска і г.д. Аднак немцы, выходзячы са сваёй планаў, не хацелі пра такое і слухаць. І гэты выклікала незадаволенасць з боку калабарантаў, якія разуме-лі, што іх аўтарытэт у масах можа быць толькі пры наяўнасці акрэсленай палітычнай лініі. Та-кой палітычнай лініі маглі быць толькі нацыянальная ідэя — патрабаванне стварыць незалежную беларускую дзяржаву з усімі аtryбутамі дзяржаўнасці.

Ці маглі гітлераўцы даць дазвол на ажыццяўленне такой ідэі? Вядома, не. Яны добра разуме-лі, што любая нацыянальная ідэя нясе магутны патэнцыялы зарад, скіраваны сваім вастрыём на дасягненне незалежнасці, стварэнне сваёй дзяржаўнасці. Сталін і Гітлер добра разумелі гэта і вельмі асцярожна бралі яе на ўзброенне.

У самыя крытычныя моманты Сталін вымушаны быў вельмі асцярожна звярнуцца да нацыянальна-патрыятычных пацуючых рускага народа.

У пэўных рамках звяртаўся да гэтай зброі Гітлер, які да апошняга часу баяўся даць палітычную перспектыву Уласа-ву.

Аднак у пасляваеннай савецкай гістарыяграфіі палітыка акупантаў у адносінах да нацыянальна-га пытання падавалася вельмі спрошчана і ўвогуле фальсіфікавалася. Нам падаец-

Беларусі. Толькі наяўнасць пэўнага ўрадлівага грунту маглі даць і дапа ў вельмі неспрыяльных варунках ваеннага часу ўсплеск нацыянальнай свядомасці, якая выявілася ў дзейнасці СБМ, БНС, існаванні Беларускай Краёвай Абароны.

Таму нам уяўляецца: было б карысным удумліва паглядзець на тэя спробы “заігрывання” з нацыянальнымі пацуючымі народаў, якія адбываліся ў час мінулай вайны. З гэтага боку выклікае цікавасць стварэнне і дзейнасць Саюза беларускай моладзі, фактычна адзінай дазволенай немцамі грамадскай арганізацыі, якая атрымала магчымасць весці шырокую выхавальную дзейнасць у нацыянальным беларускім духу.

Ствараючы СБМ, немцы, вядома, ставілі мэты, разглядаючы яго ў будучы рэзерв, як рэзервуар працоўнай сілы для Нямеччыны. Але яны разумелі і іншае: каб арганізацыя запрацавала, каб яна была жывая, ёй неабходна было даць акрэсленую ідэю, што і было ўкладзена ў яе статуце.

Статут СБМ сцвярджаў, што мэтай арганізацыі ёсць выхаванне “паслядоўных будучнікоў новай Беларусі і падрыхтоўка іх да выканання будучых народных за-дач”.

Вядучым напрамкам выхавальнай работы сярод моладзі павінна было быць “вызваленне беларускай моладзі ад варожых і шкодных уплываў, яе маральнае адраджэнне і выхаванне ў духу Новай Беларусі пад кіраўніцтвам народна-сацыялістычнай Германіі”.

Асабліва настойліва падкрэслівалася неабходнасць патрыятычнага выхавання моладзі, пазбаўлення яе ад гістарычна абумоўленай рабскай псіхалогіі, выхавання нацыянальна-грамадскай свядомасці, павяглі да працы, дысцыпліны і г.д. Усё гэта было скіравана на тое, каб моладзь “адчула сваю адказнасць за лёс і дабрабыт сваёй Радзімы і заўсёды змагла бы працаваць і служыць для свайго народа і краіны”.

Стварэнне СБМ суправаджалася шырокай прапагандыскай кампаніяй, накіраванай на тое, каб паказаць змену адносін Германіі да беларусаў і супрацьстаяць савецкай прапагандзе аб каланізацыі Беларусі. Упершыню на ўрачыстасцях пры абвешчэнні СБМ В. Кубэ сказаў аб самавызначэнні беларускага народа ў

ска-польскую камісію па вяртанню культурных каштоўнасцяў і правёў яе першае пасяджэнне.

## ПЕРШЫЯ КАРЭЛІЦКІЯ

З актыўным удзелам сяброў Міжнароднай асацыяцыі беларусістаў прайшлі ў Карэлічах першыя раённыя краязнаўчыя чытанні. Кандыдат філалагічных навук Лідзія Савік гаварыла пра вядомага прадстаўніка беларускага

замежжа прафесара Барыса Кіта, чыё дзяцінства прайшло ля Карэліч (на пасаджэнні прысутнічала сястра вучонага, дэманстраваліся яго здымкі). Прафесар Адам Мальдзіс расказаў пра славу тага падарожніка, нацыянальнага героя Чылі Ігната Дамейку, кандыдат філалагічных навук Уладзімір Мархель — пра паэта XIX стагоддзя Вінцэся Каратынскага, гісторык Міхась Чарняўскі — пра помнікі археалогіі ў верхнім Панямонні, кандыдат архітэктуры Тамара Габрусь — пра касцёл у Міры. З зямляцкім словам на канферэнцыі выступіў пісьменнік Янка

Брыль, а з апавядан пра яго творчасць — Маргарыта Яхнімава. Літаратурным мясяцам раёна быў прысвечаны даклад гісторыка Лідзіі Кулаканка, карэліцкім габеленам — мастацтвазнаўцы Май Яніцкай. Успамінамі пра паэта Алеся Мілюка падзяліўся яго брат Іван.

У фае Дома культуры, дзе праходзіла канферэнцыя, была наладжана выстава вырабаў народных майстроў, экспанатаў будучага карэліцкага краязнаўчага музея. Чытанні вырашана праводзіць штогод.

## НОВАЯ СУПОЛКА

У Інстытуце славяназнаўства і балканістыкі АН Расіі (Масква) утварылася новая суполка МАБ. Узначаліў яе доктар філалагічных навук Юры Лабынцаў. У суполку ўвайшлі літаратуразнаўцы, мовазнаўцы, гісторыкі.

А. БЕЛАВУСАВА,  
рэферэнт МАБ.



АДКРЫТЫ ЛІСТ СПАДАРУ ЛІЦВІНКУ

# МІФЫ І РЭАЛЬНАСЦЬ

Паважаны калега Васіль Дзмітрыевіч!

Прачытаў Ваше інтэрв’ю “Ад зямлі, ад чорнай скібы” ў “Толас Радзімы” (20 мая 1993 г.), дзе Вы абяцалі цікавую канферэнцыю “Фальклор як сродак выхавання нацыянальнай свядомасці”, падрыхтаваную ажно трыма міністэрствамі (культуры, адукацыі, інфармацыі) і Асацыяцыяй фалькларыстаў Беларусі. У гутарцы з Дзіянай Чаркасавай, прызнаюся, ёсць і Ваша сямарэклама: спакваля акцэнт пераносіцца на Прэзідэнта гэтай Асацыяцыі Ліцвінку як, бадай што, выратавальніка фальклору. Так, прынамсі, вынікае з кампазіцыі і агульнай танальнасці інтэрв’ю: “Пачалася наша размова, — гаворыцца ў ім, — на доволі сумнай ночце. Васіль Дзмітрыевіч зазначыў, што ... распаўсюдзена Акадэмія навук. Фактычна ўжо знішчаны Інстытут мастацтвазнаўства, этнаграфіі і фальклору, дзе “засталося два з паловай кандыдата навук”. Пад “рознымі саюзамі і рознымі метадамі”, па словах Ліцвінкі, ідзе знішчэнне і фальклорнай лабараторыі, дзе ён працуе.

Сапраўды, амаль апакаліпсіс паводле Ліцвінкі. Адносна фальклорнай лабараторыі, дзе Вы, здаецца, працавалі загадчыкам, а пазней навуковым супрацоўнікам, тут будзе дарэчы дыпламатычная фігура ўмаўчання. Але ж Ваша ацэнка акадэмічнага інстытута, дзе ёсць таленавітыя супрацоўнікі, якія самі маглі б ўзначальваць інстытуты, мякка кажучы, некарэктная. Ды і Акадэмія навук (тут я маю дакладную інфармацыю, бо працаваў у ёй каля 27 гадоў) стаіць яшчэ моцна, хоць там ідзе пэўная рэарганізацыя (павольная і багавольная, як на маю думку).

Пачалі Вы, як кажучы, “за упокой”, а закончылі “за здравіе”, калі перайшлі да сваёй прэзідэнцкай дзейнасці: “У асацыяцыі нам удалося аб’яднаць усіх... Дык вось, адраджаць

будзем нацыянальную культуру... Мы працуем там, дзе фальклор жыве паўнакроўным жыццём...”. На здароўе, скажам і мы, працуеце, толькі не выдавайце сябе за першаадкрывальнікаў там, дзе да Вас шмат папрацавалі фалькларысты-этномузыказнаўцы, паслядоўнікі таго ж Р.Шырмы, пра фалькларыстычную дзейнасць якога Вы пісалі кандыдацкую дысертацыю. І наогул, беручы ідэі ў сваіх папярэднікаў, не варта маляваць іх шэрымі і чорнымі фарбамі. Ваша канцэпцыя фальклору ад “паганства” і ад “чорнай скібы” спрэчная, але я — не пра гэта. Маю на ўвазе Вашу заяву пра свой удзел у нейкім “Міжнародным кангрэсе беларусістаў у Маладзечне, тэмай якога была нацыянальная самасвядомасць”. Але якраз пра яе, самасвядомасць, кажаце Вы, “я там нічога і не чуў”.

І не дзіва, скажу я, бо, здаецца, Вы пабывалі там “адным бокам, адным скокам”, як дасціпна гаворыцца ў адной беларускай чарадзейнай казцы. Пачнём з таго, што Вы пераблыталі падзеі: 19—20 жніўня 1992 года ў Маладзечне адбылася Міжнародная навуковая канферэнцыя “Фарміраванне і развіццё нацыянальнай самасвядомасці беларусаў”, падрыхтаваная па ініцыятыве Нацыянальнага навукова-асветнага цэнтра імя Ф.Скарыны пры актыўным удзеле Беларускага дзяржаўнага ўніверсітэта, Міжнароднай асацыяцыі беларусістаў (яе ўстаноўчы кангрэс адбыўся ажно 25—27 мая 1991 года ў Мінску), і Эрства адукацыі Рэспублікі Беларусь, урэшце, Маладзечанскага гарвыканкома, кіраўнікі якога паспрылі, каб гэты прадстаўнічы навукова-асветніцкі форум адбыўся на міжнародным узроўні.

В.Ліцвінку я не там на секцыі “Шляхамі адраджэння” пры абмеркаванні даклада Зінаіды Мажэйкі “Праблема выхавання аўтэнтычнага фальклору беларусаў”, праілюстраванага фрагментамі навукова-дакументальных

фільмаў дакладчыцы. Вы заявілі там свой даклад “Фальклор як сродак выхавання нацыянальнай самасвядомасці”. Ён, дарэчы, і стаў тэмай рэспубліканскай навукова-практычнай канферэнцыі 3—4 мая 1993 года, якую Вы, Васіль Дзмітрыевіч, чамусьці супрацьпаставілі папярэдніку, маладзечанскаму.

Наша маладзечанская канферэнцыя была дэмакратычнай: у ёй мелі права ўдзельнічаць і тыя, хто не рыхтаваў даклада, — ад прафесара да студэнта. Вы, відаць, былі сярод вольных слухачоў, бо тэксту Вашага даклада я не знайшоў сярод матэрыялаў канферэнцыі, калі мы іх рыхтавалі да друку. Але ў такім выпадку я не разумею, чаму Вы не пачулі выступленняў Васіля Быкава, Ніла Гілевіча, Адама Мальдзіса, міністра культуры Яўгена Вайтовіча, дакладаў “Архетыпы беларускага менталітэту”, “Спраба вызначэння структуры і эвалюцыі нацыянальнай самасвядомасці”, “Рэлігія і нацыянальная самасвядомасць беларусаў”, “Заходнерусізм як праблема беларускай свядомасці”, “Роля канфесійнага фактара ў нацыянальнай свядомасці беларусаў”, “Усходне-хрысціянскі (праваслаўны) фактар у нацыянальнай самасвядомасці беларусаў”, “Традыцыйная этнічная свядомасць беларусаў” і многіх іншых, у якіх менавіта абмяркоўваліся субстанцыяльныя і функцыянальныя аспекты пастаўленай на канферэнцыі праблемы.

Чытаючы карэктурку яе матэрыялаў, я напаткаў каля шасцідзясяці дакладаў і выступленняў, дзе тэма нацыянальнай свядомасці заяўлена тэматычна. Іншыя ж дакладчыкі гаворылі пра родную мову, культуру, рэлігію, фальклор, гісторыю народа, дзе яго самасвядомасць аб’ектывавалася, сталася рэальнасцю духоўнага жыцця. Дарэчы, у назвах дакладаў Вашай, Васіль

Дзмітрыевіч, канферэнцыі “Фальклор як сродак выхавання нацыянальнай свядомасці” апошніх двух ключавых слоў наогул няма. Але мы не сумняваемся, што аўтэнтычны фальклор быў і застаецца адной з чыстых крыніц самасвядомасці народа. Гэта датычыцца і беларускага дваранства: пра яго веў гаворку Ян Запруднік, якога Вы таксама неадэкватна зразумелі. Бо вядома, што пачынальнікамі беларускай літаратуры былі выхадцы з беларускай шляхты; яна нават па свайму побыту была пераважна вясковай, сялянскай. Я ўжо не кажу пра гісторыю жывапісу, архітэктуры, музыкі: яны ствараліся пераважна беларускім дваранствам, сялянствам, рамеснікамі. Як вядома, адзін з глыбокіх культуролагаў О.Шпэнглер залічваў “памеснае” (фальваркавае) дваранства да вяскова-сялянскага класа як носьбіта арганічнай, экзістэнцыяльнай культуры ў адрозненне ад пазнейшай гарадской цывілізацыі, па сваёй сутнасці другаснай і функцыянальнай.

Кніга “Беларусіка-2”, якая друкуецца па матэрыялах маладзечанскай канферэнцыі, неўзабаве выйдзе ў свет, і чытач сам пераканаецца, хто мае рацыю ў нашай з Вамі, паважаны калега, спрэчцы. Я, здаецца, ўдзельнічаў у сотні канферэнцый рознага ўзроўню, але гэта — першая, калі даклады і выступленні ахвотна друкавалі газеты і часопісы, а ўсе катэгорыялы выдаюцца грунтоўнай кніжкай, а не ратапрынтнымі, дражніцкімі падрыхтаванымі копіямі, як звычайна бывае ў такіх выпадках.

Прычына Вашага, калега Ліцвінкі, нігілізму ў тым, што Вы, здаецца, занадта сур’ёзна, без “драбкоў солі” ўспрынялі свабоду Прэзідэнта. Чаму ў час амаль усеагульнай галечы, пасля павальнага абрабавання праз механізмы інфляцыі амаль усе былыя нацыянальныя інстытуты сталі акадэміямі і ўніверсітэтамі, а тэхнікумы і

вучылішчы — каледжаў, усе былыя дырэктары і старшыні, у тым ліку шматлікіх праездных ці міфічных грамадскіх арганізацый — Прэзідэнтамі. Калі б сабраць сёння ўсіх прэзідэнтаў аднаго Мінска, то, здаецца, атрымалася б некалькі батальёнаў. Адным словам, цэлы полк. Гэта — нашае банальнае славянскае пераймальніцтва, на якое ў свой час звярнуў увагу Ф.Дастаеўскі ў сваіх “дзённіках”. На жаль, пераймаюцца не еўрапейская дэлеватасць, працавітасць і дакладны прафесіяналізм, а вонкавыя “прэстэжныя” этыкеткі.

Вось і Вы, Васіль Дзмітрыевіч, паглядзелі на наш маладзечанскі муравейнік у полі зроку сваёй прэзідэнцкай ауры. Нешта падобнае адбылося з растыражыраванымі сродкамі масавай інфармацыі героямі міфа пра “чалавека года” альбо нават “стагоддзя”. Некаторыя з маіх старых знаёмых даволілі апублікаваць свае фатаграфіі пад гэтым тытулам.

Летась і мне прыслалі на подпіс карэктурку маёй кароткай біяграфіі для даведніка “Хто ёсць хто” Кембрыджскага біяграфічнага цэнтра. Прапанавалі нават прыслаць мне прыгожы дыплом на скуру, з партрэтамі, які дакументальна засведчыў бы маю “неўміручасць”. Каб атрымаць гэты дакумент, трэба было прыслаць на расходы за дыплом і асабісты экзэмпляр “Біяграфію” нейкую суму фунтаў ці долараў, відаць, зусім нязначную для англійскіх дактароў навук ці прафесараў. Перавёўшы яе на нашыя інфляцыйныя рублі, я напісаў сваім кембрыджскім калегам: “Калі б я свае апошнія дзесяць гадоў жыў толькі Святым Духам, то і тады маіх назапашаных, а пасля абясцэненых рублёў не хапіла б на палавіну Вашага ганаровага дыплама”. А назаўтра забыў пра сваю “неўміручасць”.

Дык аднясем справу неўміручасці да кампетэнцыі свайго народа і Усявышняга. Нават калі кожны навуковец хоча стаць Прэзідэнтам.

Уладзімір КОНАН.



## “ЗВІНЯЦЬ ЦЫМБАЛЫ І ГАРМОНІК”

— так называўся рэспубліканскі фестываль народнай музыкі, які прайшоў у Паставах. У святэ гэтага — глыбокія карані. Яно ідзе ад вядомага ў рэспубліцы Груздзускага цымбальнага аркестра. Аб захаванні багатай спадчыны кляпоцця і ў мясцовай дзіцячай музычнай школе, дзе адраджаецца цікавасць да ігры на цымбалах.

У Паставах увагуле цэняць народную мелодыю і цёпла

прымаюць гасцей. Гэта і прыцягвае сюды фальклорныя калектывы з усіх абласцей Беларусі.

У свяце вызначыліся майстэрствам ансамблі народнай музыкі “Радуніца” з Мазыра, “Паазер’е” з Пастаў, ансамбль “Чачэрскі гармонік” з Гомельшчыны, “Капыльскія дудары” з Міншчыны, гасці з горада Падольска Маскоўскай вобласці.

Два дні не змаўкалі на

вуліцах Пастаў і ў гарадскім парку, на адкрытых канцэртных пляцоўках у калгасах і саўгасах раёна музыка і песні, дэманструючы багацце народных талентаў зямлі беларускай.

НА ЗДЫМКАХ: выступае дзіцячы цымбальны аркестр Пастаўскай музычнай школы; гучаць народныя мелодыі.

Фота Я. КАЗЮЛ.

## ПАД КРЫЖАМ ЕФРАСІННІ ПОЛАЦКАЙ

(Заканчэнне.  
Пачатак на 1-й стар.)

Рэгламентам прадугледжаны на з’ездзе і даклад ад урада Рэспублікі Беларусь “Эканамічная сітуацыя і магчымасці выхаду з крызісу”. Ад заходняй дыяспары з дакладам выступіць Янка Запруднік.

Аднак мерапрыемствы, звязаныя са знаходжаннем у Беларусі землякоў з-за мяжы, пачнуцца задоўга да адкрыцця з’езда. Гэта і ўрачыстасці ў Нясвіжы, прысвечаныя юбілейным датам у гісторыі горада; і святы ў Навагрудку, прысвечаныя гадавіне каранцыі князя Міндоўга; Купалле на Стаўбцоўшчыне ў Коласавых мясцінах і Баркалабаўскае купалле ў Быхаўскім раёне.

7 ліпеня адкрыецца Нарачанскі форум у летніку “Зубраня” на возеры Нарач. У ім прымуць удзел 160 дзяцей 12—15 гадоў з блізкага і далёкага замежжа, а таксама нашых беларускіх хлопчыкаў і дзяўчынак. Для іх падрыхтавана спецыяльная праграма “Пад знакам Грунвальда”, якая мае на мэце пазнаёміць гасцей і гаспадароў з малавядомымі старонкамі нацыянальнай беларускай гісторыі. З’ездзіць дзеці ў старажыт-

ны беларускі горад Полацк, пазнаёмяцца з цудоўнай прыродай прыгожага нарачанскага краю.

У дні работы з’езда і прадз’ездаўскія дні адбудзецца мноства іншых значных культурных падзей. У Дзяржаўным мастацкім музеі адкрыецца выстава мастакоў Пашкевічаў са Злучаных Штатаў Амерыкі, а ў Полацкім мастацтва — выстава “Жыве Беларусь!”. У Нацыянальным навукова-асветным цэнтры імя Ф.Скарыны падрыхтавана выстава “Беларусы ў свеце”, а ў далейшым мяркуецца выдаць даведнік з такой жа назвай. На будынку, дзе раней знаходзіўся Інбелкульт, адкрыецца мемарыяльная дошка ў гонар Максіма Гарэцкага.

Робота па падрыхтоўцы такога важнага і незвычайнага мерапрыемства, жэ з’езд беларусаў свету, праведзена каласальная. Упершыню збірацца разам людзі адной нацыянальнасці, але не заўсёды аднолькавых перакананняў, розных жыццёвых шляхоў, аднак верыцца, што аб’яднаных адным жаданнем — прынесці карысць Бацькаўшчыне, дапамагчы ў цяжкую хвіліну.

Дзіяна ЧАРКАСАВА.



## Паважаныя беларусы замежа!

Звяртаюцца да Вас супрацоўнікі Дзяржаўнага музея гісторыі беларускай літаратуры, які знаходзіцца ў Траецкім прадмесці Менска па адрасу: вул. М. Багдановіча, 15. Музей наш малады, ён існуе з 1986 года. Пакуль што ў ім наведвальнікаў прыцягвае выстава “Покліч”, якая распавядае пра літаратурнае жыццё на Беларусі ў 20—30 гады, пра творчы ўзлёт пісьменнікаў і іх трагічны лёс.

Жыццё сцвярджае, што літаратура і гісторыя заўсёды крочаць побач. Таму не выпадкова экспанаты музея расказваюць і пра гістарычны падзеі: і сусветную вайну, Лютаўскую рэвалюцыю, Кастрычніцкі пераварот, утварэнне Беларускай Народнай Рэспублікі і БССР. Асобныя раздзелы і залы прысвечаны літаратурным аб’яднанням “Маладняк”, “Узвышша”, “Полымя”, развіццю драматургіі, крытыкі, літаратуры Заходняй Беларусі. Многія матэрыялы, якія мы сёння можам бачыць і чуць у нашым музеі, былі альбо наогул забаронены, альбо ім надаваліся лжывыя сэнсы.

Цяжка пералічыць усе імёны і прозвішчы надзвычай таленавітых паэтаў, пісьменнікаў, дзеячаў культуры, якія былі рэпрэсаваны ў 20—30 гады.

Гэта М. Гарэцкі, Ц. Гартны, А. Дудар, М. Чарот, У. Хадзька, У. Дубоўка, М. Зарэцкі... Усяго больш за 200 чалавек. У 37-м годзе іх заставалася толькі 40 (з улікам нацыянальных секцый). Беларусамойных — толькі 18. КДБ канфіскавала звыш 40 раманаў, якія ўзбагацілі б нашу літаратуру. Сталінскія рэпрэсіі нанеслі нашай культуры велізарныя страты, якія мы будзем адчуваць увесь час.

Пакуль што гэта толькі першыя крокі нашага музея. Асноўная экспазіцыя, якая яшчэ ствараецца, будзе апавядаць пра развіццё беларускай літаратуры з часоў Полацкага княства і да XX стагоддзя. Зрабіць гэта нялёгка. Вяртаючыся з Беларусі вывозілі матэрыялы і духоўныя каштоўнасці, рабавалі і знішчалі непаўторныя помнікі культуры. Сёння ў нас амаль не засталася старадрукаў, бо яны вывезены ў музеі Санкт-Пецярбурга і Масквы, Кіева і Львова, Вільні і Варшавы. Але мы думаем пра нашых нашчадкаў і верым, што зробім усё магчымае дзеля адраджэння Бацькаўшчыны.

Дарагія беларусы замежа! Будзем вельмі рады, калі ў час З’езду беларусаў свету, на які, спадзяемся, прыедуць многія з Вас, завітаеце ў наш музей. Прыем да ўвагі Вашы прапановы, меркаванні, будзем удзячны і за матэрыялы, якія Вы можаце нам прадставіць. Гэтае сціплае запрашэнне хочацца скончыць радкамі незабыўнага Купалы, у якіх раскрыта вялікае значэнне для народа яго мінуўшчыны, бо народ, які забыў мінулае і не ведае яго, не варты будучыні, ён перастае быць народам:

“Пачнем збіраць зярун к зярыняці,

Былое ў думках уваскрэсці,

Каб быт на новы лад пачаці

І сеўбу новую пачаць”.

Жыве Беларусь!

З павагай і прывітаннем-запрашэннем супрацоўнікі Дзяржаўнага музея гісторыі беларускай літаратуры.

## САЛДАТЫ ПЕРАМОГІ



Хор ветэранаў вайны і працы ельскага Дома культуры, што на Гомельшчыне, добра ведаюць у многіх вёсках. У рэпертуары калектыву — беларускія народныя мелодыі, песні грамадзянскага гучання. Але пераважаюць, вядома, творы вайновых гадоў. І выконваюць іх ветэраны з асаблівым натхненнем: гэта ж іх маладосць.

НА ЗДЫМКУ: хор ветэранаў.

Фота М. СЯРГЕЕВА.

## СПАДЧЫНА

# АД ПЕРШАЙ БАРАЗНЫ ДА АПОШНЯГА СНАПА

Робіце ў полі папярэднічалі агледзіны нівы, або прывідкі. Селянін ішоў у поле, уздымаў з сабой загорнуты ў чысты абрус (ці ручнік) пірог, соль, асвятчальныя галінкі вярбы, а калі прывідкі прыходзіліся на велікодны тыдзень, то і чырвоныя які. Звычайна на Юр’е ён агледзіў пасевы азімых. Пакульшы на мяжы абрус з хлебам-соллю, гаспадар абыходзіў палеткі і ўтыкаў галінкі вярбы па краі поля, нібы аберагаючы яго ад непажаданага стыхіі, напасці і сімвалічна благаслаўляючы веснавое адраджэнне нівы. Пасля рытуальнай трапезы рэшткі ад ежы і шкарлупіне ад як закопваліся на мяжы, а зверху часам яшчэ накладваліся камяні. У заходнім Палессі (в. Талмачова Столінскага р-на) у дзень заворвання выпякалі хлябцы ў форме крыжкоў, пасля трапезы адзін з іх пакідалі на ўзмежку, прысыпаючы зямлей, што сімвалізавала адзінства нівы і хлеба, узгодненасць прыроды і спраў чалавека.

У тым жа ідэйным рэчышчы былі вытрыманы і абрадавыя нормы, звязаныя з сябай. Сяуба з’яўлялася, бадай што, важнейшай зямстоўнай часткай народнага календара, вакол якой склаўся цэлы комплекс традыцыйных аграрных ведаў, фэналагічных назіранняў, прыкмет, трапных прымавак, прыказак, абрадавых дзействаў, вераванняў, што займалі ў сістэме нацыянальнай культуры істотнае месца. Яе адкрыццё (засеўкі) нярэдка злівалася з вясновым ворывам у адзіным працоўным і абрадавым цыкле і прыходзілася, глядзячы па абставінах, на другую палавіну красавіка — пачатак мая. “Зазвінеў жаўрук — не выпускай сахі з рук”. “Зазюлька вымавіць “ку-ку”, тады і сей на ўсю руку”. Народныя прыкметы і рэкамендацыі аптымальных тэрмінаў сяўбы амаль дакладна супадаюць з вынікамі сучаснай аграрнай навуцы. Нават на поўначы Беларусі сяўбу пачыналі звычайна да Юр’ева дня. Пры спрыяльных умовах стараліся шосьць пасеяць напярэдні Вялікадня ў Чысты цац-

вер ці пятніцу: згодна павер’ю, пасевы ў першым выпадку вырастуць чыстымі, без пустазелля, а ў другім — збажына не будзе баяцца ні дажджу, ні вятру. У заходнім Палессі, у вярбовых пры добрым надвор’і імкнуліся здзейсніць да Вялікадня. Прычым у тыдзень перад святам пазбягалі сеяць агарод і поле; гэты тыдзень у народзе называлі сухавеем, і высейнае збожжа нібыта горш прыжываецца ў глебе. Аднак больш надзейным арыенцірам у сістэме аграрных адлікаў лічыліся нерухомыя (стацыянарныя) календарныя святы, у прыватнасці, вясновы Юр’е (6 мая) і Мікола (22 мая). Да Міколы ў асноўным завяршалі сяўбу вярбовых на Палессі. У ліку першых высейалі авёс і пшаніцу, з агародных — капусту, агуркі, потым — ячмень, гарох, проса, каноплі, пазней іншых — лён і грэчку. Згодна апрабаванай сістэме народных прыкмет і фэналагічных назіранняў рэкамендавалася сеяць авёс, калі з’явіцца камары, пшаніцу — у перыяд цвіцця чаромхі, ячмень — у час росквіту каліны. Найбольш спрыяльнымі для сяўбы ў народзе лічыліся цеплыя, ціхі і пахмурныя дні; пры ветраным воблачным надвор’і перавага аддавалася ўсходняму і заходняму вятрыкам; збожжа, высейнае пры ўстойлівых паўночных ці паўднёвых вятрах, па шматгадовых прыкметах, больш марудна ўзыходзіла ў халоднай і малавільготнай глебе. Звярталі ўвагу і на фазы месяца, найлепшай лічылася поўня: “поўны месяц — поўныя свіры збожжа”. Збажына, пасеяная на маладзік, нібыта была больш сціпная кусціца і даваць тонкую салому. Пры іншых аднолькавых умовах улічвалі і тыднёвы календар, аддаючы перавагу аўторку, субоце, крыху меней — серадзе і пятніцы.

Вясновыя аграрна-календарныя святы завяршаліся Сёмухай (Духа, Тройца) і Ерамеевым днём (13 чэрвеня; “прышоў Ерамей — больш не сей”). Сяўбу азімых пачыналі пасля Спаса (19 жніўня) і заканчвалі да Пакрова (14 кастрычніка). Пры гэтым пазбягалі сеяць у так званы “чарвівы тыдзень” (28 жніўня — 4 верасня). Найбольш

значныя сімваліка-абрадавыя функцыі для сябітаў на гэтым этапе выконвалі старажытныя святы Прачыстая (28 жніўня) і Багача (2-я Прачыстая, 21 верасня; “прышоў Багач — кідай рагач, бяры сявёнку, сей памаленьку”). У дзень сяўбы ў сялянскай хаце падтрымліваліся ўзорны парадак і чысціня. Хата і ніва ва ўяўленні селяніна ўспрымаліся як два адзіныя іпасці, па аналогіі і пасевы на ніве павінны быць чыстымі, без пустазелля. Той жа сакральны ідэй быў падпарадкаваны і рытуальны звычай старання мыцця перад сябай і апрацаваць чыстае адзенне. У Падняпроўі адкрываць сяўбу даручалі самым бездакорным і нявінным хлопчукам 10—14 год, якіх апрадалі ў святочнае адзенне. Засеўкі праводзіліся адборным насеннем, якое змешвалася з зернем, выбраным з зажытнага снапа (зжатага мінулым летам з нагоды жайжына) ці вянка, звятага пасля заканчэння жніва (дажынак). У Панямонні частку сям’янага збожжа асвятчалі ў царкве; яго ссыпалі ў асобую торбу, завязвалі каларовым шнурком і пакідалі для засевак.

Пасля засявання некалькіх загонаў селяніна чакаў святочны стол, да якога запрашалі памочнікаў, сваякоў, суседзяў. Лічылася: чым больш шчодры і разнастайны пачастунак з нагоды засевак, тым багацейшы будзе ўраджай. У гэты дзень пазбягалі даваць адзін другому агню ці пазычаць што-небудзь па суседству (паводзе павер’я, разам з пазычанымі рэчамі, да суседа магла перайсці і частка ўраджая). У паўночнай Беларусі сеілі часам працаваў у полі з сякеркай за поясам, “каб хлеб урадзіўся такім, што яго прышлося б ссякаць сякеркай” (заўважым, з сякеркай ён і араў поле, каб падраўняць сваю саху, рабіць дробны рамонт на доўгіх гонях). У заходнім Палессі вядомыя прыміхі, што лён вырастае высокім, калі яго пасее самы высокі чалавек у вёсцы. Ва ўсходнім Палессі існавала павер’е, што лён будзе доўгім і валакністым, калі яго пасее дзяўчына з расплеченымі косамі. Падобны павер’і, што неслі ў сабе водгулле язычніцкай міфалогіі і асацыятыўна-вобразнага мыслення,

вызначаліся на тэрыторыі Беларусі багатай разнастайнасцю і выступалі ў большай ступені як сюжэтная аснова абрадаў, які набліжаўся да прасякнутага патэрымным сэнсам тэатралізаванага відовішча. Увасобіўшы ў сабе міфалагічныя сюжэты, народныя веды і абшчыныныя нормы маралі, аграрныя звычкі і абрады адгрыгвалі стотную ролю ў жыццядзейнасці народа-этнаса, у фарміраванні беларускага менталітэту, аб’ядноўваючы людзей на базе агульных каштоўнасцей і інтарэсаў. Будучы неад’емнай часткай беларускай традыцыйнай культуры, яны выконвалі вялікую функцыю ў фарміраванні нацыянальнай самасвядомасці, у працоўным і маральным выхаванні маладога пакалення, перадачы яму жыццёвага вопыту і добрых традыцый сваіх продкаў.

Наступны ідэйна-абрадавы комплекс земляробчых звычак і абрадавых дзеянняў прыходзіўся на перыяд уборкі ўраджая і заканчэння палявых работ. Кожная сельскагаспадарчая культура мела свае прыдатныя тэрміны уборкі, якія пазначаліся ў народным календары, стасуючыся з асенняй сябай, ворывам зябіва, апрацоўкай сельскагаспадарчых прадуктаў і інш. Амаль кожнае свята гэтай пары, пачынаючы са Спаса, неслі ў сабе пэўны ідэйна-абрадавы змест, звязаны з плёнам рытмічна арганізаванай працы, з ушанаваннем шчодрых дароў восені, што надавала чалавечаму існаванню новы эмацыянальны імпульс, стварала новы настрой з надзеяй на бестурботную зіму і бязбеднае жыццё. Важная сімваліка-абрадавая роля надавалася першаму і апошняму гэтакім снапам — так званаму “гаспадару” і жытняй бабе, якія адзначалі сабой святы жайжынак і дажынак і вакол якіх быў сканцэнтраваны цэлы комплекс працоўных, грамадскіх і сямейных звычак, абрадаў, тэатралізаваных відовішчаў з адпаведнымі песнямі, гульнямі, рытуальнымі дзействамі, святочнымі ўборами і абрадавай ежай. На Палессі жайжынк адкрывала сталая, умудраная вопытам і аўтарытэтная на сяле жанчына. Жней перавязвалі кісці правай рукі жгутам саломкі, што, згодна старажытнаму павер’ю, служыла абярэгам ад стомы і хваробы, надавала працаздольным жаночым рукам новыя сілы. Зжатае жыта звязвалі з дапамогай цурака (яны нярэдка ўпрыгожваліся арнаментальнымі ўзорамі), ставілі ў бабкі, якія налічвалі 10 снапоў кожная; высушаныя ў бабках ці на азяродах снапы складалі ў копы па 60 снапоў кожная, адзін вялікі сноп накладвалі зверху — і дажджавыя

кроплі лёгка слізгалі ўніз, не з’яўляючы самага збожжа.

Першы жайжынк сноп цырымонна неслі ў дом, ставілі на кут, з яго, як упаміналася, потым выбіралі збожжа і змешвалі з сям’янным зернем. Па заканчэнні жайжына межах пакідалі нескранутымі некалькі сцяблоў з каласамі, якія звязвалі ў пучок — “завіталі бараду”. Адначасова рабілі дажыначны вянок, які надзявалі на галаву самай прыгожай жанчыне. Апошні сноп зжатага жыта ўпрыгожвалі кветкамі, убіралі ў спадніцу, завязвалі павер’ю каласоў хусту і пад звонкі гукі дажыных песень урачыста неслі з поля дадому, захоўваючы яго па традыцыі на будучы ўраджай. З нагоды дажынак выпякалі вялікі каравай. У некаторых месцах дажынкі спраўлялі двойчы — па заканчэнні жніва азімых і жніва вярбовых. Дажынкі неслі ў сабе асвятчальны старажытны традыцыйны багаты духоўны змест, звязаны з культам зямлі і ўрадлівасці, адначасова ўспраўлялі жанчыну і яе нялёгкай працы.

Яшчэ адзін цыкл аграрных абрадаў прыходзіўся на глыбокую восень пасля заканчэння сяўбы азімых і уборкі бульбы. З гэтай нагоды на Палессі білі пеўня, “каб усё было добра, каб усё спявала” (водгулле язычніцкай ахвярапрынашэння). Гэтае свята спраўлялі вечарам, накрываючы шчодры стол; аднак сярод шматлікіх святочных страў не было гарэлі: па словах мясцовых жыхароў (Столінскі р-н), “яе патрэбу тады не панімали”. На гэту пару прыпадаў і старажытны абрад “Жаніцца коміна”. Глыбокай восенню, пасля бабінага лета, калі дні становіліся кароткімі, сяляне ўпершыню вечарам, “глядзячы на зіму”, урачыста запальвалі вогнішча-святчак, які ўяўляў сабой на Палессі конусападобную ўнізе трубу-комін, пад якой гарэлі смалістыя корчкі, асвятляючы хату. Жанчыны і дзяўчаты вадзілі вакол коміна карагоды з песнямі і тэатральнымі гульнямі, інтэрмед’ямі, шчодра абсыпаючы комін семем і збожжам. Не падлягае сумненню глыбокі выток гэтага святочнага абрада, звязанага з культам агню і хлеба.

Увасобіўшы ў сабе старажытныя светаўяўленні, абшчыныныя нормы маралі, народныя веды і калектывныя вытворчы вопыт, земляробчыя звычкі і абрады адгрыгвалі стотную ролю ў жыццядзейнасці народа-этнаса, аб’ядноўваючы людзей на базе агульных каштоўнасцей і інтарэсаў. Будучы неад’емнай часткай беларускай традыцыйнай культуры, яны выконвалі важную функцыю фарміравання нацыянальнай самасвядомасці, працоўнага і маральнага выхавання маладога пакалення, перадачы яму жыццёвага вопыту і добрых традыцый сваіх продкаў.

Віктар ЦІТОЎ.



СТАРОНКА ДЛЯ ДЗЯЦЕЙ

# крынічка

СТАРОНКА ДЛЯ ДЗЯЦЕЙ

Уладзімір АРЛОЎ

## СІМЯОН ПОЛАЦКІ

Няма на Беларусі іншага горада, які даў бы Радзіме столькі знакамітых людзей, як старажытны Полацк. Тут, над задуменнай Дзвіною, каля белакаменнага Сафійскага сабора, у купецкай сям’і, нарадзіўся ў далёкім 1629 годзе хлопчык, якому таксама наканавана было стаць слаўным і праславіць родны горад.

Але гэта, вядома, здарылася не адразу. Хлопчык хадзіў у школу ў Полацку, потым пехаў па навуку далёка ад дому: спачатку ў Кіеве, а адтуль у Вільню, у акадэмію. Здоўны і працавіты палачанін вучыўся там лацінскую і грэчаскую мовы, граматыку і логіку, матэматыку і астраномію, музыку і паэтыку — навуку пра тое, як пісаць вершы...

Вільня была тады сталіцаю Вялікага Княства Літоўскага, багатай і магутнай беларуска-літоўскай дзяржавы, якая за сто гадоў да гэтага аб’ядналася з Польскім караўствам. Маскоўскія цары часта нападалі на беларускія землі. У 1654 годзе зноў пачалася вайна. Вільню захапілі царскія войскі, і полацкаму студэнту давалося вярнуцца дадому.

У родным горадзе ён пайшоў у Богаяўленскі манастыр. Апрача манаскае адзення, кожны чалавек атрымлівае новае імя. Так Самуіл Гаўрылавіч Пятроўскі-Сіняковіч стаў братам Сімяонам.

Пры манастыры была школа, дзе малады манах пачаў працаваць настаўнікам. Полацкія хлопчыкі любілі яго за цікавыя ўрокі, на якіх ён часта чытаў свае вершы.

Неўзабаве Полацк занялі рускія войскі, і на чале з самім царом Аляксеем Міхайлавічам. Вучоны манах Сімяон выступіў перад ім з чытаннем уласных вершаў. Тады ён яшчэ не ведаў, што праз восем гадоў пераселіцца ў Маскву і будзе выходзіць царскіх дзяцей.

Ішоў час. На Бацькаўшчыне па-ранейшаму лілася кроў, гінулі людзі, зарасталі лясамі. Страшная вайна, у якой загіне палова жыхароў тагачаснай Беларусі, здавалася бясконцаю. І тады Сімяон вырашыў перасяліцца ў Маскву. Ён пакідаў бацькоўскую зямлю не таму, што любіў цара і верыў яму. Ён ведаў, што маскоўскія цары заўсёды былі ворагамі нашага народа. Але вучоны хацеў спакою, каб займацца навукаю і пісаць кнігі.

У Маскве Сімяон напісаў больш за дзесяць кніг. Ён быў асветнікам, гэта значыць заўсёды

імкнуўся дзяліцца з людзьмі сваімі вялікімі ведамі. Дзеля гэтага адкрыў у царскім палацы друкарню. Першаю надрукаванаю там кнігаю стаў складзены ім самім “Буквар”. Вучоны палачанін заснаваў першую ў Маскве вышэйшую навучную ўстанову — Эліна-грэчаскую акадэмію, якую потым пачалі называць Славяна-грэка-лацінскай. Цар Аляксей Міхайлавіч даверыў Сімяону выхаванне сваіх дзяцей. Сярод іх быў і будучы цар Пётр Першы.

Сімяон, якога ў Маскве пачалі называць Полацкім, перакладаў кнігі з польскай і лацінскай моў, пісаў п’есы для спектакляў створанага з яго дапамогаю першага ў Маскве прыватнага тэатра. Але ўлюбёным яго заняткам, як і раней, была паэзія. Свае вершы ён пісаў на беларускай, польскай, лацінскай і рускай мовах. Гэта былі самыя розныя творы: вершаваныя апавяданні, віншаванні да святаў, байкі, загадкі... Тагачасныя вершы не заўсёды падобныя на тыя, што вы чытаеце сёння ў сваіх кніжках. У вершы, якім сустракаў Сімяон цара Аляксея ў Полацку, адна толькі назва складаецца з 79 слоў.

Чытаць творы Сімяона Полацкага не заўсёды лёгка, але надзвычай цікава. З іх можна даведацца пра восем цудаў свету і пра тое, што прадказваюць чалавеку планеты, пра нашу выдатную асветніцу Ефрасінню і пра біблейнага асілка Самсона, які забіў асілаю касткаю тысячу ворагаў... Некаторыя сучасныя паэты пішуць вершы ў выглядзе кругоў, квадратаў і іншых геаметрычных фігур. Напэўна, яны лічаць сябе першаадкрывальнікамі, але такія вершы-жарты за трыста гадоў да іх ужо складаў наш слаўны зямляк.

Жывучы далёка ад Бацькаўшчыны, Сімяон Полацкі ніколі не забываў яе. Ён часта ўспамінаў Беларусь, жадаў ёй у верхах міру і шчаслівага, замойнага жыцця. Частку сваёй вялікай бібліятэкі асветнік загадаў адаслаць пасля ягонай смерці ў полацкі Богаяўленскі манастыр. Захаваў ён у Маскве і сваю уніяцкую веру.

Беларусы будучы заўсёды памятаць Сімяона Полацкага і ганарыцца ім. У выдавецтве “Масквы” літаратура” выйшла вялікая кніга паэзіі нашага выдатнага суайчынніка. А хутка ў Полацку, побач з будынкамі Богаяўленскага манастыра, дзе манах Сімяон вучыў дзяцей, падыецца помнік гэтаму слаўнаму сыну зямлі беларускай.



“К — дзявочая краса”. Для брэстаўчанкі Наташы БРЫШЧЭН (на акру) гэта не проста прымаўка. У конкурсе з такой назвай Наташа стала пераможцай. Яе касы ўсім на заздрасць. Цяпер Наташа заканчвае вучылішча. Наперадзе яе чакае прафесія медыцынскай сястры.

Фота Э. КАБЯКА.

Юрась СВІРКА

### ВЕЦЕР

Рук не мае, ног не мае,  
А высока узлятае.

Ён імклівы, ён крылаты,  
Пругкі ён і зухваты.

Мяккі-мяккі — гладзіць  
шчокі,  
Цёплы-цёплы — трэцца  
збоку.

І калючым ён бывае,  
Нават дужых з ног збівае.

Наганяе людзям страху:  
Ён з дамоў зрывае дахі.

Правады ірве, як ніткі, —  
І знікае ўвачавідкі.

Гне кусты і ломіць дрэвы,  
Разганяе дождж-залеў.

У свой час ён, неўгамонны,  
Ветракі круціў нястомна.

У мінулым ды і зараз  
Лёгка ў моры гоніць парус.

Сілы, хуткасці хапае,  
Хоць ні рук, ні ног не мае.

Мяккі, рэзкі і знішчальны —  
Вось які непастаянны!

### СУП З СЯКЕРЫ НАРОДНАЯ КАЗКА

Ішоў салдат дарогаю. Падбіўся, прагаладаўся. А ў торбе — ні крошкі. Адна старая сякера без тапарышча, якую ён па дарозе знайшоў.

Зайшоў салдат у сяло. Пытаецца ў сустрэчнага мужыка:

— Хто тут у вас на харчы багацейшы?

Падумаў мужык і кажа:

— Ды вунь у трэцяй хаце адна баба жыве. Багацця ў яе хоць адбаўляй, а скупая, не дай Бог.

Зайшоў салдат да скупой бабы, добры дзень даў. Разгаварыўся і папрасіў есці.

— А мой ты служывенькі, а мой ты саколік. Няма ж у мяне нічога — ні ў гумне, ні ў клеці. Сама галодная сяджу...

Дастаў салдат сякеру з торбы і кажа:

— Ну, нічога, старая, давай чыгун, будзем суп з сякеры варыць.

Здзівілася баба, але чыгун дала.

Укінуў салдат сякеру ў чыгун, наліў вады і паставіў у печ.

Паварыў трохі свой суп, пакаштаваў і кажа бабе:

— Нішто суп, не хапае толькі солі ды круп.

Пакаштавала і баба салдацкага супу.

— Але, — кажа, — праўда: не хапае солі і круп.

— То, можа, падкінеш трохі? — пытаецца салдат.

Памулялася баба, але ўсё ж прынесла солі і круп.

Паварыў салдат яшчэ свой суп, пакаштаваў.

— Нішто, — кажа, — суп, не хапае толькі цыбулі ды здору або люю. Можа, падкінеш, бабка?

Падкінула баба ў салдатаў суп цыбулі ды здору.

І тут такі пах паішоў, што салдат аж зачхаў на ўсю хату. Ды і ў бабы слінкі пацяклі.

Наеўся салдат супу з сякеры, бабу пачаставаў.

— Ай, служывенькі, — дзіўца баба. — Век пражыла, а такой стравы не ела: гэта ж і суп смачны, і сякера цэлая!

Уладзімір ПАЎЛАЎ

### КУКАРЭКА

Певень, певень,  
Кукарэка,  
З дзедам б’ецца  
Недарэка.  
Толькі дзед  
Курэй карміць —  
Стрымгалоў  
К яму курыць.  
І такі ўжо  
Ён сярдзіты —  
Вочы дык крывёй  
Наліты.  
Прыўзляціць —  
І б’е нагамі,  
Бы зласлівец  
Батагамі.  
Ну гарачка,  
Ну артыст,

Ну курыны  
Каратыст!  
Бараніць курэй —  
То добра.  
Біся з коршакам  
Харобра.  
А навошта дзеду  
Курі,  
Што з яго  
Спускаяш скуру!  
Ёсць у дзеда  
Абаронца,  
Гаспадарыць  
Пры заслонцы.  
Гэта — баба.  
Мой мілок,  
Трапіш загадзя  
У гаршчок.

### СКОРАГАВОРКІ

Місіні-Місучарка,  
Ці ты певень,  
Ці курачка?  
Я не певень,  
Не курачка —  
Місіні-Місучарка.

Дзве сяброўкі нашы Полі  
Хутка поле прапалолі.

Крычаў Архіп, Архіп ахрып.  
Не трэба Архіпу крычаць да  
хрыпу.


### СМЯШЫНКА

— Паўлік, чаму ты кожны дзень спазняешся ў школу! Няўжо ў вас будзільнік няма!  
— Будзільнік ёсць. Ды толькі ён звоніць, калі я сплю.

Рэдактар Вацлаў МАЦКЕВІЧ

### ЗАСНАВАЛЬНІК:

Беларускае таварыства па сувязях  
з суайчыннікамі за рубяжом (таварыства  
“Радзіма”).



### НАШ АДРАС:

220600, МІНСК, ПРАСПЕКТ  
Ф. СКАРЫНЫ, 44.

ТЭЛЕФОНЫ: 33-01-97, 33-02-80,  
33-03-15, 33-16-56, 33-07-82.

Пазіцыя рэдакцыі і аўтараў,  
матэрыялы якіх друкуюцца на старонках “Толасу Радзімы”, не заўсёды супадаюць.

Газета набрана і звярстана ў камп’ютэрным  
цэнтры рэдакцыі газеты “Вечерний Минск”.  
Аддрукавана ў друкарні  
“Беларускі Дом друку”.  
Тыраж 5 000 экз.  
Індэкс 63854. Зак. 939.  
Падпісана да друку 28. 06. 1993 г.